



QORTI CIVILI PRIM`AWLA

ONOR. IMHALLEF
JOSEPH ZAMMIT MCKEON

Illum il-Hamis 30 ta` Novembru 2017

Kawza Nru. 3
Rikors Nru. 1310/02 JZM

Charles Agius

kontra

**Nazzareno Agius, Laurence Agius,
Joseph Agius, Angelo Agius
Rosario Agius, Mario Schembri u
Agius Marble Works Ltd.**

Il-Qorti :

I. Preliminari

Rat ir-rikors ipprezentat fl-20 ta` Novembru 2002 quddiem din il-qorti diversament presjeduta li jaqra hekk :-

1. *Illi r-rikorrenti huwa azzjonarju fil-kumpanija Agius Marble Works Ltd. u jippossiedi 1429 azzjoni minn total ta` 10,000 azzjoni tal-kumpanija (vide Dok. 1).*

2. *Illi l-intimati ahwa Agius u Schembri Mario huma l-azzjonisti l-ohra tal-istess socjeta` wkoll intimata.*

3. *Illi inoltre huwa company secretary, direttur u c-chairperson tal-istess kumpanija.*

4. *Illi huwa gharraf lill-kumpanija li huwa xtaq jittrasferixxi l-ishma tieghu fil-kumpanija u ai termini tal-artikli 9 tal-Istatut tal-kumpanija offra lill-azzjonisti l-ohra jekk iridux jakkwistaw l-ishma tieghu.*

5. *Illi wara li huwa kien infurmat li hadd mill-azzjonisti l-ohra ma kien lest li jixtri l-ishma tieghu, huwa rcieva avviz ta` laqgha generali straordinarja tal-kumpanija (Dok. "A") ghal nhar il-Gimgha li gejjja, 22 ta` Novembru, 2002 fejn fost l-ohrajn qed jigi propost li jitnehha minn direttur u segretarju tal-kumpanija.*

6. *Illi huwa ghadu kif sar jaf li l-awdituri tal-kumpanija kienu tnehhew minn awdituri b`effett mill-14 ta` Ottubru 2002 (Dok. "B") u dan bi ksur car tal-artiklu 18 tal-Istatut tal-kumpanija li jirrikjedi s-sejha ta` laqgha generali straordinarja tal-kumpanija b`avviz ta` 14-il gurnata.*

7. *Illi r-rikorrent qatt ma gie notifikat b`tali laqgha generali u ghalhekk it-tnehhija tal-awdituri tal-kumpanija hija bla effett.*

8. *Illi r-rikorrent ihoss li t-tnehhija tal-awdituri tal-kumpanija minn wara dahru u l-proposta biex jitnehha minn direttur huma sinjal car li l-affarijiet tal-kumpanija qed jitmexxew b`mod li x`aktarx se jkun oppressivi b`mod mhux gust diskriminatorji kontra, jew b`mod mhux gust ta` pregudizzju ghalih kif specifikat fl-artiklu 402(1) tal-Att tal-1995 dwar il-Kumpaniji. Dan l-aktar fid-dawl tal-fatt li ai termini tal-artiklu 12b tal-Istatut tal-kumpanija jekk hadd mill-azzjonisti ma jkun lest li jixtri l-azzjonijiet tar-rikorrent, l-uniku mod kif jiddisponi minn dawn l-azzjonijiet huwa li jitlob lill-kumpanija li tikkancella l-azzjonijiet u thallsu ammont li jigi determinat mill-awdituri tal-kumpanija.*

9. *Ghaldaqstant, ir-rikorrenti jitlob lil din l-Onorabbli Qorti li joghgobha li, ai termini tal-artiklu 402(3) tal-Att tal-1995 dwar il-Kumpaniji, twaqqaf lill-azzjonisti milli jnehhu lir-rikorrent minn direttur tal-istess*

kumpanija u milli jaghmlu xi emenda ghall-istatut tal-kumpanija li jipprevedikaw l-interessi tar-rikorrent, li tiddikjara t-tnehhija tal-awdituri tal-kumpanija u cioe` George Farrugia & Co. bhala nulla u bla effett u li taghti daww il-provedimenti kollha necessarji u opportuni fosthom li tirregola t-tmexxija tal-affarijiet tal-kumpanija fil-futur u tipprovi ghall-hlas mill-kumpanija tal-azzjonijiet tar-rikorrent.

10. Inoltre, ir-rikorrent jitlob lil din l-Onorabbli Qorti, stante li l-laqgħa generali tal-kumpanija għandha ssir fi zmien jumejn oħra mil-lum, li tiegħu konjizzjoni ta` dan ir-rikors b`urgenza u li tagħti daww il-provedimenti kawtelatorji necessarji, u senjatement li twaqqaf lill-azzjonisti milli jneħhu lir-rikorrent minn direttur tal-istess kumpanija u milli jagħmlu xi emenda għall-istatut tal-kumpanija li jipprevedikaw l-interessi tar-rikorrent.

Rat ir-risposta pprezentata fit-22 ta` Novembru 2002 li taqra hekk:-

1. Illi r-rikors odjern qed isir bl-urgenza biss bil-ghan li titwaqqaf il-laqgħa generali straordinarja li giet imsejha mill-kumpanija għal-lum 22 ta` Novembru, 2002 fil-5:00 ta` filghaxija u għaldaqstant hija l-ewwel talba biss tar-rikorrent li għandha tinstema` bl-urgenza;

2. Illi din il-laqgħa generali straordinarja giet imsejha skont il-ligi u skont id-dispozizzjonijiet kollha tal-istatut tal-kumpanija permezz ta` avviz mibghut iktar minn erbatax-il gurnata qabel id-data tal-laqgħa (Dok. "A" pprezentat mir-rikorrent) a tenur tal-Artiklu 18 tal-istatut tal-kumpanija;

3. Illi din il-laqgħa straordinarja giet imsejha bil-ghan li l-azzjonisti tal-kumpanija jezercitaw dritt sagrosant li tagħtihom il-ligi tal-kumpaniji ai termini tal-Artiklu 140 tal-Att dwar il-Kumpaniji tal-1995 li jsejhu laqgħa sabiex jiddiskutu l-imgieba tar-rikorrent bhala direttur tal-kumpanija u jekk ihossu l-htiega fl-ahjar interess tal-kumpanija jneħhu lill-istess direttur mill-Bord tad-Diretturi a tenur tal-istess Artiklu 140;

4. Illi d-decizjoni li tissejjah din il-laqgħa generali straordinarja ttiehdet mill-azzjonisti kollha barra r-rikorrent li flimkien jirrappreżentaw `il fuq minn 85% tal-ishma kollha tal-kumpanija;

5. Illi r-rikorrent huwa l-uniku azzjonist u direttur tal-kumpanija li mhuwiex attiv fix-xogħol tal-kumpanija u li ma jahdimx mal-kumpanija u

li fil-fatt, minkejja li huwa c-Chairman u segretarju tal-kumpanija ilu ma jersaq lejn l-ufficju tal-kumpanija xi sentejn u lanqas ma ghadu jkellew lid-diretturi u l-azzjonisti l-ohra;

6. *Illi ghalhekk ir-rikorrent naqas u ghadu qed jonqos mid-doveri u l-obligi kollha tieghu skont il-ligi u skont l-istatut tal-kumpanija in kwantu direttur, chairman u segretarju tal-kumpanija u din is-sitwazzjoni qed tikkawza problemi gravi hafna u danni ingenti lill-kumpanija;*

7. *Illi barra minn hekk hemm cirkostanzi serjissimi u gravi hafna u li jiggustifikaw it-tnehhija tar-rikorrent mill-bord tad-diretturi u mill-kariga ta` segretarju tal-kumpanija u d-decizjoni li tissejjah din il-laqgha hija decizjoni ghaqlija li qed tittiehed fl-ahjar interess tal-kumpanija u fl-ahjar interess tal-intimati u dan stante li oltre n-nuqqas ta` interess tar-rikorrent fit-tmexxija tal-kumpanija, ir-rikorrent qed jikkawza wkoll danni ingenti lill-intimati kollha b`agir abbużiv, klandestin u illegali u dan kif gie spjegat lilu f`ittra mibghuta lilu fit-18 ta` Novembru, 2002 (kopja annessa u mmarkata Dok "NVF1");*

8. *Illi dan l-agir illegali, fost affarijiet ohra jinkludi (i) approprjazzjoni bla jedd ta` flus tal-kumpanija u (ii) tmexxija ta` negozju in konkorenza mal-kumpanija minghajr l-approvazzjoni tal-kumpanija bi ksur tal-Artiklu 143 tal-Att dwar il-Kumpaniji. Illi barra minn hekk, ir-rikorrent ilu jabbuza mill-poter li jtih l-Artiklu 8 tal-memorandum tal-kumpanija u fil-fatt dahal f`diversi kuntratti ta` portata kbira minghajr il-kunsens jew l-approvazzjoni u sahansitra xi drabi minghajr ma jinforma lid-diretturi l-ohra u dan sabiex ikun jista` jaghmel gwadann finanzjarju personali a spejjez u ghad-dannu tal-kumpanija;*

9. *Illi ghalhekk l-intimati ghandhom ragunijiet tajba u sufficjenti sabiex inehhu lir-rikorrent mill-bord tad-diretturi u mill-kariga ta` segretarju tal-kumpanija u fil-fatt din id-decizjoni hija wahda ghaqlija u fl-ahjar interess tal-kumpanija intimata u li ghandha tittiehed bl-urgenza sabiex l-intimati jkunu jistghu jwaqqfu lir-rikorrent milli jkompli jikkawza hsara u danni ingenti lis-socjeta` intimata u lill-intimati l-ohra kollha;*

10. *Illi s-subartiklu (1) tal-Artiklu 140 jghid li kumpanija tista` tnehhid direttur qabel ma jghaddi z-zmien tal-kariga tieghu b`rizoluzzjoni li tittiehed f`laqgha generali tal-kumpanija u mghoddija minn membru jew membri li jkollhom il-jedd li jattendu u jivvutaw, li flimkien ikollhom mhux inqas minn hamsin fil-mija tal-valur nominali tal-azzjonijiet rappreżentati fil-laqgha;*

11. Illi subartklu (2) tal-istess Artiklu 1540 ikompli jghid li dan id-dritt li ghandha l-kumpanija ghandha tapplika **“minkejja kull haga li tinsab fil-memorandum jew fl-istatut tal-kumpanija jew f'xi ftehim bejnha u d-direttur”**;

12. Illi d-direttur li jkun se jigi mnehhi mill-kariga tieghu ta` direttur huwa moghti dritt, taht is-subartiklu (3) tal-istess Artiklu 140, li malli jircievi avviz ta` rizzoluzzjoni mahsuba ghat-tnehhija tieghu mill-bord tad-diretturi, kif fil-fatt gara fil-kaz odjern, dan id-direttur **“ikollu l-jedd li jigi mismugh fuq ir-rizzoluzzjoni fil-laqgħa”**;

13. Illi bir-rispett, jekk tigi milqugħa l-ewwel talba tar-rikorrent sabiex il-Qorti ma tippermettix lill-kumpanija u l-azzjonisti tagħha milli jnehhu lir-rikorrent mill-bord tad-diretturi meta huma jkunu sejhu validament laqgħa generali tal-azzjonisti għal dan il-ghan, ikun qed jinholoq precedent ikrah li jagħti dritt lil persuna li tibqa` għal xi zmien fuq il-bord tad-diretturi kontra l-volonta` tal-azzjonisti tal-istess kumpanija, u għalhekk ikun qed jinkiser wiehed mill-aktar drittijiet fundamentali li l-ligi tal-kumpaniji tagħti lill-azzjonisti ta` kumpanija;

14. Illi għaldaqstant l-ewwel talba tar-rikorrent sabiex il-Qorti twaqqaf lill-intimati milli jnehhu lir-rikorrent mill-bord tad-diretturi u mill-kariga ta` segretarju għandha tigi michuda bl-ispejjez kontra r-rikorrent u l-laqgħa msejha għal-lum 22 ta` Novembru, 2002 fil-5:00p.m. tithalla li ssehh;

15. Illi għar-rigward tat-tieni talba tar-rikorrent sabiex l-intimati ma jithallewx ibiddu l-istatut tal-kumpanija, din it-talba hija bla bazi u bla effett għaliex kif jidher mill-avviz tal-laqgħa straordinarja li giet esebita mir-rikorrent stess (Dok. “A”) ma kien hemm ebda intenzjoni min-naha tal-intimati li jitbiddel l-istatut tal-kumpanija u għalhekk għandha tigi michuda wkoll bl-ispejjez kontra r-rikorrent;

16. Illi għar-rigward tat-tielet talba tar-rikorrent sabiex il-Qorti tiddikjara li t-tnehhija ta` George Farrugia & Co. bhala nulla u bla effett din id-decizjoni ttiehdet waqt laqgħa generali li kien sejjah ir-rikorrent stess fis-26 ta` Gunju, 2002 a tenur tat-tieni paragrafu tal-Artiklu 18 tal-istatut tal-kumpanija li jghid li **“a meeting shall, notwithstanding that it is called by a shorter notice, be deemed to have been duly called if it is agreed by all members entitled to attend and vote thereat”**;

17. *Illi fil-fatt l-azzjonisti kollha l-ohra tal-kumpanija kienu qablu li ssir dik il-laqgħa u fil-fatt attendew għaliha u għalhekk dik il-laqgħa kienet waħda valida a tenur tal-Artiklu 18 sucitat;*

18. *Illi għal dik il-laqgħa msejha mir-rikorrent stess għal xi raguni li jaf huwa biss, l-istess rikorrent naqas milli jattendi;*

19. *Illi peress li kien hemm membri sufficjenti għal quorum skont l-Artiklu 20 tal-istatut tal-kumpanija u għalhekk il-laqgħa setgħet issir u fil-fatt saret u waqt dik il-laqgħa ttiehdet id-decizjoni li jinbidlu l-awdituri tal-kumpanija (Dok. “NVF2”);*

20. *Illi għalhekk id-decizjoni li jinbidlu l-awdituri tal-kumpanija hija waħda valida u li ttiehdet skont il-ligi u għalhekk it-tielet talba tar-rikorrent għandha tigi michuda bl-ispejjez;*

21. *Illi mingħajr pregudizzju għas-suespost sabiex din it-tielet talba tar-rikorrent tirnexxi, ir-rikorrent l-ewwel irid jipprova li t-tnehhija tal-awdituri hija **“oppressiva b`mod mhux gust diskriminatorja kontra, jew b`mod mhux gust ta` pregudizzju”** għar-rikorrent u dan a tenur tal-Artiklu 402 tal-Att dwar il-Kumpaniji;*

22. *Illi għar-rigward tar-raba` talba tar-rikorrent sabiex din l-Onorabbli Qorti tipprova għall-hlas tal-azzjonijiet tar-rikorrenti din it-talba hija intempestiva u dan stante li r-rikorrent għadu qatt ma talab bil-miktub, a tenur tal-Artiklu 12b tal-istatut tal-kumpanija, li l-kumpanija intimata tirtira l-azzjonijiet tagħha u thallsu dak l-ammont li għandu jigi determinat mill-awdituri tal-kumpanija, u għalhekk din it-talba wkoll għandha tigi michuda bl-ispejjez kontra r-rikorrent.*

Semgħet ix-xieħda u rat il-provi l-ohra li tressqu fil-kors ta` din il-kawza.

Rat illi l-provi li tressqu fil-kawza bejn l-istess partijiet Rik. Nru. 78/2010 pendenti wkoll quddiem din il-Qorti kif presjeduta jgħoddu bhala prova għall-fini tal-kawza tal-lum.

Rat dawk il-provi.

Rat in-noti ta` osservazzjonijiet tal-partijiet.

Rat illi l-kawza thalliet ghall-provvediment ghal-lum.

II. Sintesi tal-provi

1. Xiehda

Ir-rikorrent xehed illi l-intimati huma hutu.

Fisser li fil-bidu, fis-snin sebghin, huma kienu bdew jahdmu flimkien fix-xoghol tal-gebel. Wara xi zmien iffurmaw u rregistraw il-kumpannija Agius Stone Works Ltd. In-negozju principali kien xoghol relatat mas-sengha tal-gebel. Is-sitt ahwa kellhom ishma ndaqs fis-socjeta`. Bdiet topera minn sit li hadet b`kera minghand id-Dipartiment tal-Artijiet. Kienet involuta wkoll il-Malta Development Corporation. Il-kirja kienet ghal 17-il sena.

Qal illi l-intimati kienu jiehu hsieb li x-xoghol jitwettaq fuq l-lantijiet filwaqt illi hu kien jiehu hsieb it-tenders, il-kejl ta` x-xoghol u l-hrug ta` l-kontijiet lill-klijenti. Dak z-zmien huma kienu jokkupaw parti minn fabrika ohra li kienet maghrufa bhala Mqabba Marbles. Biz-zmien ix-xoghol kien kiber hafna. Mqabba Marbles ma kenitx f` qaghda finanzjarja tajba.

Kompla jghid illi in segwitu kienet kostitwita u registrata socjeta` ohra sabiex tixtri l-assi ta` Mqabba Marbles Limited. Is-socjeta` gdida inghatat l-isem ta` Agius Marble Works Limited u kienet iffurmata mill-ahwa Agius u minn Mario Schembri li jigi hu r-ragel ta` othom. Fis-socjeta` kulhadd kien direttur u hu wkoll is-segretarju. Din il-kumpannija akkwistat l-art, il-bini u l-istrutturi li kellha Mqabba Marbles Limited ghall-prezz ta` madwar Lm120,000. In-negozju tal-kumpannija kien ix-xoghol tal-irham u tal-gebel naturali. Mario Schembri kien jiehu hsieb l-impjegati u l-finanzi. Huwa kien jiehu hsieb l-parti teknika tal-amministrazzjoni bhall-preparazzjoni ta` stimi, kejl tax-xoghol u tender documents. Huwa ma kellux x`jaqsam ma` flus ghaliex il-hlas tal-haddiema, il-hlas ta` l-materjal, it-trasferimenti ta` l-flus u d-depoziti ta` l-bank kienu jsiru minn Mario Schembri.

Qal illi matul iz-zmien ma kinux isiru laqghat ufficjali tal-bord tad-diretturi jew laqghat generali tal-kumpannija ghaliex kulhadd kien jafda lil xulxin u x-xoghol kien jitqassam bejn kulhadd.. Kienu jiltaqghu b`mod informali ta` kuljum. Eskluzi hu u Mario Schembri, il-membri l-ohra ftit kienu jippartecipaw fl-amministrazzjoni tal-ufficju. Bhala remunerazzjoni Mario Schembri u hutu Reno, Joseph u Rosario kellhom salarju fiss, filwaqt illi hu u hutu Lawrence u Angelo kienu jiehdum skont kif kien jaghtihom Mario Schembri. Huwa qatt ma ndaga ma` Schembri dwar l-istat finanzjarju tas-socjeta` ghaliex kien cert li bil-mod kif kien ghaddej ix-xoghol, kienu qed isiru profitti tajba.

Stqarr illi Agius Marble Works Limited akkwistat bosta proprjetajiet, fosthom plots fix-Xemxija, Wied il-Ghajj u l-Qrendi kif ukoll blokk appartamenti l-Qawra. Huwa kien ghamel ukoll tparit ta` proprjeta` u ghalhekk is-socjeta` kellha hafna mmobbli.

Kompla stqarr illi darba minnhom Schembri qabad zewg boxfiles u huma t-tnejn marru hdejn huh Joseph. Schembri saqsa lil Joseph kienx jaf il-kontenut tal-boxfiles. Fil-fatt Schembri spjega li dawn kien fihom stimi ta` xoghol u invoices li kienu saru mir-rikorrent. Staqsa – *“Kif tista tghid li ma qed jaghmel xejn, dejjem jiskarta ?”* Minn dan ikkonkluda li kien ghaddej diskors minn wara dahru.

Xehed illi ghal habta ta` Frar 2000, huh Nazzareno qallu li kien se jibda jidhol l-ufficju jahdem biex jaghmel x-xoghol li kien jaghmel hu. Ghalhekk Nazzareno beda jahdem fl-ufficju u meta kienu jemplu klijenti kien jghidilhom li minn dak l-mument kellhom jitekellmu mieghu ghaliex ir-rikorrent ma kienx jahdem hemm iktar.

Spjega illi r-relazzjoni ta` bejniethom bdiet tmur ghall-aghar. Ghalkemm hu xorta kien imur il-fabbrika, ma kienx jinghata hlas tax-xoghol li kien jaghmel.

Ighid illi ra lil Schembri jimla tender document. Dak kien xoghol li solitament kien komputu tieghu. Fejn qabel l-azzjonisti u diretturi l-ohra ma kinux jersqu lejn l-ufficju, dawn bdew imorru kuljum. Hutu bdew jitekellmu mieghu bil-goff, ighajjruh, u jhedduh. Kienu jistqarru mieghu illi huwa ma kellux xejn u li seta` jitleq `il barra meta jrid ghaliex ma kellhomx bzonn. Inqala` wkoll incident fejn kienu kissru l-bieba tal-karozza tieghu tant li kellu rapport fl-Ghassa taz-Zurrieq.

Spicca twarrab ghal kollox u kellu jitlaq mill-fabbrika.

Stqarr illi bl-agir tal-ohrajn fil-konfront tieghu, huwa rrealizza illi ma setax jahdem aktar ma` hutu. Kien ikun kuntent li kieku tawh sehmu mill-investimenti kollha li kienu ghamlu flimkien fil-kumpannija Agius Marble Works Limited. Kien ghalhekk illi qal lil hutu li xtaq jittrasferixxi l-ishma tieghu. Ghamel dan b`ittra bonarja kif previst mill-Art 9 tal-Articles of Association. Hutu wegguh li kienu lesti li jakkwistaw l-ishma tieghu. Pero` l-akkwist baqa` ma sarx.

Kompla jghid illi fil-5 ta` Novembru 2002, intbaghtet Notice of Extraordinary General Meeting. Fl-agenda tal-laqgha kien hemm : i) it-tnehhija tieghu minn direttur u segretarju tal-kumpannija Agius Marble Works Limited : ii) it-trasferiment tal-ishma tieghu ; u iii) it-tnehhija ta` George Farrugia & Co minn awdituri tal-kumpannija.

Fil-kontroezami, ikkonferma li huwa kien ghadu direttur u azzjonista ta` Agius Stone Works Limited u azzjonista ta` Agius Marble Works Limited. Telaq mill-fabbrika f`Awissu 2001 u wara dakinhar ma regax mar lura l-fabbrika hliel ghall-access li sar mill-perit tal-qorti.

Stqarr illi ghalkemm huwa kien qal lil hutu illi setghu jidhlu fl-ufficcju tieghu meta riedu sabiex jaraw l-affarijiet, fil-fatt huma qatt ma kellhom interess jaghmlu dan, sakemm ghamlu kongura kontra tieghu, dahlu kollha fl-ufficcju, qalulu sabiex jitlaq `il barra mill-ufficcju u biex imur jahdem fil-fabbrika.

Sahaq illi n-negozju tal-familja Agius sar bil-hidma tieghu u kull wiehed minn hutu kien fejn wasal bis-sahha tieghu. Qal illi ma jafx ghala daru kollha kontra tieghu. Kull allegazzjoni li ghamlu fil-konfront tieghu sar jaf biha minn terzi. Dawn il-persuni kienu domandati minn Nazzareno dwar jekk hu (ir-rikorent) kienx jiehu kummissjoni minghandhom. Kien allegat illi rcieva hlas bi tpartit. Cahad li qatt ghamel xi haga ta` din ix-xorta.

Fisser illi xi drabi kien jigbor pagamenti ta` flus. Il-persuna li kienet inkarigata biex taghmel dan kien Mario Schembri.

Dwar il-bearer account, xehed illi ma jafx fejn marru l-flus li kien hemm fil-kont.

Spjega illi kellhom problema ghaliex kellhom hafna flus kontanti u riedu jaraw x`jaghmlu bihom. Ghalhekk huwa Lm50,000 minn dawn il-flus u akkwist art fl-isem tal-kumpannija. Huwa ma kienx firmatarju tal-kumpannija. Il-firmatarji kienu Nazzareno u Joe.

Ir-rikorrent wiegeb ghal domandi li saru bhala **ri-ezami**.

Xehed illi li l-kaz tax-xogholijiet fil-Kon-Katidral ta` San Gwann, Valletta, kien kaz uniku ghaliex kieku ried seta` jiftah negozju b`kompetizzjoni diretta ma` hutu imma ma riedx jaghmel dan.

Stqarr illi snin wara sar jaf illi kienet kostitwita kumpannija minn tnejn mill-ahwa li kienu wkoll diretturi li bdiet timporta u tbiegh *scaffolding* u dan meta Agius Stone Works Limited kien diga` kellha *scaffolding*. Is-socjeta` kienet A+ Building Products Limited li giet registrata fit-23 ta` Novembru 2005. Id-diretturi kienu Nazzareno u Rosario. L-attivita` taghhom kienet malizzjuza ghaliex kienu jaghmlu uzu mill-makkinarju tal-kumpannija ghal skopjiet taghhom u a spejjez tal-istess kumpannija. Imbaghad idahhlu l-flus fi bwiethom. In segwitu kienet kostitwita socjeta` ohra bl-istess isem bl-ufficcju registrat ikun "Agius Marble Works". Fis-socjeta` dahal kulhadd u hu thalla barra. Kienet mossa ta` Rosario u Nazzareno sabiex jaghlqu halq huthom l-ohra.

Qal illi mix-xoghol li ghamel kien ghad kellu jiehu Lm16,200 ekwivalenti ghal €37,735.85.

Qal illi hutu kienu qeghdin jiehu madwar sittin/sebghin elf euro fis-sena u dan b`malizzja sabiex il-kumpannija tidher li qeghda taghmel it-telf.

Fil-kontro-ezami, xehed illi l-kumpannija A+ kienet inkluza fil-valutazzjoni li saret mill-perit komputista.

Cahad illi meta kien ghadu jahdem fil-kumpannija kienu jikru l-iscaffolding ; ma kienx il-kaz ghaliex kellhom taghhom. Illum kif jirrizulta mill-accounts, A+ kienet tikri scaffolding lill-kumpanniji taghhom.

L-awditur George Farrugia xehed illi sar jaf lill-ahwa Agius fosthom ir-rikorrent fl-1991 meta kienu ffurmati l-kumpanniji. Huwa kien involut ukoll fl-akkwist tal-fabbrika minghand il-Gvern. L-ahhar sena li lesta l-*audited accounts* tas-socjeta` kien fl-2001 ghaliex wara kien ircieva avviz li ma kienx baqa` l-awditur.

Xehed illi sakemm huwa kien involut fl-*audits* il-kumpannija kienet sejra tajjed u kienet taghmel profitt kull sena. Minn dak li ftakar, in-naha finanzjarja kienet amministrata minn Mario Schembri. Ir-rikorrent ma kienx firmatarju tal-kontijiet bankarji. Min mill-ahwa kien jahdem fil-fabbrika kien jiehu salarju. Ir-rikorrent ma kienx jiehu salarju ghaliex ma kienx jahdem hemm *full-time*. Bhala hlas mill-klijenti, dan fil-bicca l-kbira tieghu kien isir permezz ta` *cheques*, imma kien hemm okkazjonijiet fejn sar tpartit ma` xoghol jew propjeta`.

Stqarr illi d-ditta tieghu ta` awdituri ghamlet l-audit ta` Agius Stone Works Limited u ta` Agius Marble Works Limited mill-1994 sal-2001. Min-naha ta` amministrazzjoni, huwa kien ikollu x`jaqsam mar-rikorrent l-aktar peress illi l-intimati kienu l-aktar involuti fil-lantijiet tax-xoghol. Ir-rikorrent kien jiehu hsieb il-marketing ukoll. Fis-sena 2000/2001 jaf li nqala` ntopp bejn l-ahwa probabilmment ghaliex l-intimati kienu iqisu li r-rikorrent kien qed iqabba hu l-awditur u ghalhekk riedu bidla. Fil-fatt hekk sar u nhatar Sandro Grech minflok id-ditta tieghu.

Kompla jixhed illi milli ftakar l-intimati kienu qed jakkuzaw lir-rikorrent li kien qed jisraq mill-kumpannija. Mistoqsi jekk bhala awditur setax jinduna b`dan, huwa wiegeb illi mill-esperjenza, meta hemm xi hadd jittenta jaghmel jew ikun ghamel frodi jkun hemm ic-cans li tara record fl-accounts li suppost dahal u li ma jkunx hemm record. Fil-kaz in kwistjoni, huma qatt ma kienu mitluba jaghmlu investigazzjoni sabiex jistharrgu l-possibilita` ta` frodi.

Qal illi fl-ahhar *audit* taghhom huma ghamlu tlett limitazzjonijiet – i) li ma setghux jikkonfermaw l-valur tax-xoghol li kien qed isir ; ii) li meta sar l-istocktake ma kinux prezenti u ghalhekk ma setghux jikkonfermaw de proprio l-kontenut ; u iii) li fejn hemm miktub dejn tal-kumpannija ta` Lm22,000 minn *related party*, dan id-dejn ma setax ikun ikkonfermat. B`*related party* ried ifisser xi azzjonist jew direttur jew in-nisa jew l-irgiel taghhom.

Fil-kontroezami, xehed illi fil-bidu kien imur l-fabbrika madwar darba fix-xahar. Mistoqsi jekk kinux ikellmu lir-rikorrent biss, wiegeb li ma

jeskludix li kienu jirkellmu mieghu l-intimati wkoll, in partikolari Nazzareno Agius. Fl-istess waqt sostna li dwar amministrazzjoni dejjem kien ikellem lir-rikorrent, u anke l-intimati kienu jghidulu biex jaghmel hekk. Meta mbaghad kienu jmorru l-fabbrika sabiex jaraw d-dokumenti, kien hemm impjegat, Mario Schembri, li kien jurihom l-invoices u l-hlasijiet.

Qal illi kemm dan hu awditur, qatt ma tqassam dividend.

Mario Schembri xehed illi huwa kien jahdem fl-ufficcju tas-socjeta` ntimata bhala amministratur. Kien ilu mpjegat ghal aktar min ghoxrin sena. Huwa mizzewweg lil Maria Lourdes li tigi oht ir-rikorrent u l-intimati l-ohra. Jiehu hsieb il-pagi u l-amministrazzjoni.

Kompla jixhed illi r-rikorrent kien fil-fabbrika mill-bidu u baqa` hemm sal-2000. Meta kien hemm r-rikorrent huwa xorta kien jiehu hsieb l-pagi, l-amministrazzjoni tal-haddiema u jaghmel il-manutenzjoni tal-makkinarju. Ir-rikorrent kien jiehu hsieb in-negozju. L-intimati l-ohra kienu jiehdus hsieb ix-xoghol fuq id-diversi lantijiet. Meta kien hemm ir-rikorrent, kien jircievi flus minghand il-klijenti u kien anke ihallas lill-kredituri. Izda dan ix-xoghol kien jaghmlu hu wkoll. Minn dak li jiftakar, l-intimati bdew jghidu li r-rikorrent ma kienx qed jaghmel xoghol bizzejjed. Ir-rikorrent kien jichad li kien qed jigri hekk. Ir-rikorrent kien jaghmel xogholu u kien jaghmlu tajjed.

Kompla stqarr illi meta kien ghad hemm r-rikorrent, l-awditur kien George Farrugia, li pero` nbidel u kien sostwit minn Sandro Grech. Il-bidla fl-awditur saret madwar sentejn wara li kien telaq ir-rikorrent. Ma kienx hemm raguni partikolari ghaliex kien deciz il-bdil tal-awditur.

Fisser illi wara li telaq ir-rikorrent, ftit mill-progetti l-kbar li l-kumpannija kienet involuta fihom kienu r-restawr tal-Valletta Waterfront, ir-restawr ta` Bieb il-Bombi, parti mix-xoghol tal-lukanda Golden Sands u anke restawr fi knejjes bhal ta` San Filep, Haz-Zebbug. Qabel ma dahal hu, ir-rikorrent kien akkwista l-beni tal-kumpannija. Ir-responsabilita` tar-rikorrent kienet li jgib ix-xoghol u hutu jahdmu x-xoghol.

Spjega illi wara r-rikorrent ma baqax hemm, ix-xoghol li kellu beda jsir minn Nazzareno Agius. Ghall-bidu l-kumpannija hasset l-assenza tar-rikorrent izda mbaghad kien impjegat konsulent u x-xoghol beda miexi.

Stqarr illi huwa ma baqax jahdem mal-kumpannija ghaliex kellu inkwiet mal-intimati, izda mbaghad rega` beda jahdem magghom.

Xehed illi d-depoziti fil-bank kien jaghmilhom hu anke fi zmien meta kien hemm ir-rikorrent.

Spjega illi hu ghamel xi tlett snin ma jmurx il-fabbrika ghaliex kellu inkwiet personali mal-ufficjali tal-kumpannija, izda xorta wahda baqa` jircievi l-paga.

Muri Dok AD1 ikkonferma li d-dokument kien juri l-paga li jghaddi lir-rikorrent. Sakemm ir-rikorrent baqa` jmur il-fabbrika, huwa baqa` jiehu l-paga. Il-paga waqfet meta waqaf imur. Sal-ahhar gurnata li mar ghax-xoghol kien thallas il-paga kollha.

L-intimat Angelo Agius xehed illi hu ma ghandu l-ebda kariga fil-kumpannija. Lilu hutu qatt ma stmawh. Huwa dejjem kien impjegat tal-Gvern. Kien jaghmel ix-xoghol li jqabbdh hutu l-intimati. Pero` dwar dak li jigri fl-ufficcju, ma kien jaf b`xejn. Qal li ma kinux isiru laqghat. Kemm kienet ilha kostitwita l-kumpannija ghamlu madwar ghoxrin laqgha l-aktar. Fil-ufficcju ikun hemm Mario Schembri, Rosario Agius u Nazzareno Agius. Il-fabbrika saret bis-sahha tieghu fl-arti ghaliex hu artist u li l-livell ta` kwalita` li kienet tilhaq il-kumpannija kien kollu dovut ghax-xoghol u s-sengha tieghu.

Dwar l-mod kif telaq ir-rikorrent, stqarr illi dan qabad u telaq ghalkemm huma riedu jkeccuh. Huma riedu li l-affarijiet ikunu aktar trasparenti u li kulhadd ikun jaf x`qed jigri. Mistoqsi mill-Qorti jekk qattx mar l-ufficcju jistaqsi x`qed jigri, ikkonferma illi mar izda dejjem inghata risposta li ma kellux dritt jistaqsi.

Qal illi kien hemm zmien twil fejn ma hadu l-ebda paga ghax-xoghol li kienu jaghmlu. Imbaghad l-aktar li hadu kienet l-paga minima.

L-intimat Nazzareno Agius xehed illi huwa direttur u azzjonista ta` Agius Stone Works Limited u Agius Marble Works Limited.

Xehed illi qabel l-1987, hu u hutu kienu jahdmu separatament ghalkemm gieli kienu jidhlu ghal xoghol flimkien u kienu maghrufa bhal

Agius Brothers. Kienu joperaw minn garage l-Qrendi li huwa proprjeta` personali tieghu u ma kinux jithallsu pagi izda kull wiehed kien jithallas ghax-xoghol li kien jaghmel.

Kompla jghid illi kif beda jghaddi z-zmien beda jizdied ix-xoghol. Riedu jkabbru mnejn joperaw u kellmu lill-Malta Development Corporation sabiex jinghataw post akbar milli kellhom. Kien propost lilhom l-okkupazzjoni ta` parti mis-sit fejn kienet qeghda topera l-Mqabba Marbles. Huma accettaw u kien iffirmat kuntratt ghal dan il-fond u garage zghir. Fl-istess waqt inkisbet *trading licence*.

Kompla jghid illi fuq is-sit allokat lilhom inbena garage iehor. Matul dan iz-zmien huma ma kinux jiehdu paga. Fil-kaz tieghu, ghad-differenza ta` hutu ohra, ma kellux impjeg iehor. Pero` xorta wahda hadem bla paga. Madwar dan z-zmien, wara li beda x-xoghol ta` rikostruzzjoni tal-Mediterranean Conference Centre (MCC) wara li dan kien garrab hrug estensiv, huma hadu ftit mix-xoghol ta` restawr u tiswija. Minn dan il-ftit xoghol, bdew izidu x-xoghol u ghalhekk bdew jimpjegaw persuni bhala haddiema barra mill-familja. Minhabba li huma jaghtu *performance guarantee*, hu ghamel garanzija personali fuq il-proprjeta` tieghu stess.

Stqarr illi minbarra l-fatt li kien involut direttament fix-xogholijiet, kien jiehu hsieb ukoll il-pagi, l-pagamenti u amministrazzjoni ta` flus u ta` dokumenti. L-ahwa kollha kienu nvoluti fil-progett hlief ghar-rikorrent. Hutu Angelo u Lawrence kienu jahdmu wara l-hin tax-xoghol taghhom. Ir-rikorrent kien impjegat *full time* mad-Dipartiment tax-Xogholijiet fis-settur pubblikut u ghalhekk ma setax jiddedika l-istess ammont ta` hin li kienu jiddedikaw huma.

Kompla stqarr illi l-progett tal-MCC wassal ghal valur ta` xoghol ta` madwar Lm140,000.

Fisser illi dak iz-zmien ir-rikorrent ippropona li ssir kumpannija. Huma accettaw. L-ewwel ma saret kienet Agius Stone Works Limited fl-1987 fejn l-ahwa kollha kienu azzjonisti. Ir-rikorrent wera l-interess li jiehu hsieb x-xoghol ammiistrattiv. Fil-fatt hekk sar u beda jigi afdat minn bl-amministrazzjoni. Billi r-rikorrent baqa` mpjegat tal-Gvern, kien imur kmieni filghodu u mbaghad wara l-4.00 pm kienu jiltaqghu biex jiehu hsieb flimkien il-mili tat-tenders. Il-flus li kienu generati fil-passat marru kollha fil-kumpannija. Fl-1991 kienu akkwistat plots fix-Xemxija fuq suggeriment ta` r-rikorrent. Fl-1993 akkwistaw blokk appartamenti l-Qawra. Dawn l-immobbli kienu tal-kumpannija. Bdew jahsbu biex ikabbru u ghalhekk

hallem f` idejn ir-rikorrent. Bl-ghajjnuna tieghu hadu minghand l-MDC il-bqija tal-post fejn kien hemm l-Imqabba Marbles fejn ghadhom joperaw sal-lum.

Kompla fisser illi l-involviment ta` Mario Schembri beda ghal habta tal-1991 meta saret il-kumpannija l-ohra Agius Marble Works Limited. L-iskop ta` din kellu jkun il-fornitura u x-xoghol tal-irham, inkluz dak li kellha d-ditta Mqabba Marbles. Mario Schembri beda jghin lir-rikorrent fix-xoghol amministrattiv, u dahal ukoll bhala azzjonist u direttur ta` Agius Marble Works Limited. Il-kotba tal-kumpanniji dak iz-zmien kienu jinzammu mir-rikorrent u Mario Schembri. Ir-rikorrent kien jiehu hsieb ix-xiri u l-bejgh tal-irham, l-invoicing u l-book-keeping. Mario Schembri kien jiehu hsieb il-pagi u l-kontijiet tal-bank tal-kumpanniji flimkien ma` xoghol iehor amministrattiv.

Xehed illi ghalkemm ir-rikorrent xehed illi ma kellux x`jaqsam ma` flus, mhux hekk kien il-kaz ghaliex ir-rikorrent kien jittratta direttament mal-klijenti kemm biex jinneozja l-kuntratti ta` appalt, kif ukoll biex jigbor d-depoziti jew hlasijiet.

Kompla jixhed illi huma kienu jithallsu tax-xoghol li kienu jaghmlu. Ir-rikorrent u hutu Joseph u Rosario kienu impjegati tal-kumpannija mill-bidu nett. Mario Schembri beda jithallas bhala *full-time* minn Agius Marble Works Limited. Sal-2004, Lawrence kien jithallas skont il-hinijiet illi kien jahdem ; wara qaleb bhala impjegat *full-time*. Sakemm dam jahdem hemm, ir-rikorrent kien jithallas ghall-hin li kien jaghmel ghalkemm ma kienx registrat bhala impjegat tal-kumpannija. Hu ma kienx impjegat *full-time* izda xorta kien jithallas bhall-ahwa l-ohra u cioe` madwar Lm600 fix-xahar. Minn dak li jaf, ir-rikorrent baqa` jithallas ta` kull ma ghamel sakemm telaq.

Dwar r-raguni ghaliex ir-rikorrent telaq, stqarr illi gara ma kienx incident wiehed izda gemgha ta` fatti u cirkostanzi.

Qal illi fl-1991 kienu xtraw proprjeta` bil-flus personali ta` kulhadd. Wara saru jafu li r-rikorrent kien ghamel il-kuntratt f`ismu u f`isem martu. B`hekk cahhad lil kulhadd minn sehemhom f`dik il-proprjeta. Dwar dan, kien hemm kawza l-Qorti, fejn kien deciz illi r-rikorrent kellu jrodd is-sehem ta` kull wiehed mill-ahwa.

Kompla jghid illi fl-1992, ir-rikorrent xtara pittura li swiet madwar Lm8,000 u hallas b`cheque ta` Agius Stone Works Limited, meta l-pittura akkwistaha ghalih personali. Huwa baqa` ma radd ebda flus lill-kumpannija.

Qal illi meta kienet giet registrata l-kumpannija, ir-rikorrent iddikjara li huwa kien ddepozita s-somma ta` Lm5,000, izda fil-fatt c-cheque kien jammonta ghal Lm4,000.

Stqarr illi bdew anke jisimghu minn diversi klijenti li r-rikorrent kien jigbor pagamenti jew hwejjeg ohra akkont ta` pagamenti li kienu dovuti lill-kumpannija, izda hu qatt ma tahom sodisfazzjon ta` jekk il-hlasijiet li rcieva kinux tqeghdu fil-kontijiet tal-kumpannija jew le.

Fisser illi minhabba dan kollu, fil-bidu tal-1991, huwa talab lir-rikorrent sabiex jaghti rendikont ta` kollox u biex jaghtih access ghall-kotba tal-kumpannija. Ir-rikorrent hadha bi kbira hafna u ma riedx lil hutu jindahlu. Meta huma kienu jinsistu mieghu, ir-rikorrent beda jghid li ma riedx ikompli jahdem. Minn hemm kien ir-rikorrent li beda jnaqqas mill-attendenza tieghu fuq ix-xoghol.

Huwa cahad li huma heddeu lir-rikorrent. Dan ma riedux jitlaq u qatt ma keccieh. Kien ir-rikorrent minn jeddu illi ddecieda li jitlaq mhux tkecca.

Cahad bhala nfondata l-allegazzjoni tar-rikorrent dwar l-incident bil-karozza. Huwa stess kien ghamel rapport lill-pulizija. Kien Meju 2001. Kien inqala` diskors bejniethom fis-sens illi r-rikorrent qallu li jekk irid seta` jiehu hsieb ix-xoghol gdid filwaqt li r-rikorrent ikompli jiehu hsieb dak li diga` kien hemm. Ighid illi huwa ma accettax il-proposta tar-rikorrent ghaliex ried jara dak li kien qed jigri u anke dak li kien gara fil-passat. Dan d-diskors kien qed isir hdejn l-karozza li kellha l-bieba miftuha. Hin minnhom ir-rikorrent qabad u rriversja bil-bieba ghadha mitfuha, u qabad lilu bil-konsegwenza li l-bieba tghawwget. Wara dak l-incident, ir-rikorrent ma marx lura x-xoghol.

Xehed illi hu baqa` jinvolvi ruhu fil-amministrazzjoni flimkien ma` Mario Schembri u maz-zmien bdew isibu numru ta` hwejjeg dubjuzi li kienu sehew fil-passat. Kien minhabba dawn ic-cirkostanzi li fl-2002 hadu decizjoni li jnehhu lir-rikorrent minn direttur ta` Agius Marble Works Limited unikament sabiex iharsu l-interessi tal-kumpannija. Irrefera ghall-ittri – Dok AMW2 sa Dok AMW6.

Kompla jixhed illi l-ewwel procedura li pprezenta r-rikorrenet kienet fl-2002 meta pprova jwaqqaf il-laqgħa li permezz tagħha tnehha r-rikorrenet minn direttur. Il-qorti caħdet it-talba tiegħu. Ir-rikorrenet fil-fatt tnehha minn direttur fit-22 ta` Novembru 2002 għar-ragunijiet li huma mfissra fil-minuti. L-unika komunikazzjoni mar-rikorrenet komplot tramite l-avukati. Billi r-rikorrenet ma baqax imur għax-xogħol, huma waqfu jħallsuh. Ir-rikorrenet thallas kull ma kellu jieħu. Ir-rikorrenet baqa` azzjonista taz-zewg kumpanniji.

Stqarr illi hu u hutu baqgħu jieħdu l-paga u l-bonus.

Qal illi qatt ma kienu dikjarati dividends u l-profitti baqgħu fil-kumpanniji għall-beneficċju tal-azzjonisti kollha, inkluz ir-rikorrenet. La r-rikorrenet u lanqas huma ma ħadu dividends. Lanqas qasmu l-profitti. Dan kollu jirrizulta mill-accounts.

Fil-kontroezami, xehed illi fil-bidu qabel ma kienu fformati l-kumpanniji, kienu jagħmlu xogħol ta` balavostri, hnejja jew kolonni kollox tal-gebel. Huwa kien il-pijunier tax-xogħol kollu u kien jagħmel kollox hu inkluz t-trattativi.

Qal illi mix-xogħol fil-Mediterranean Conference Centre dahlu Lm140,000 li kienu gew depozitati fil-kont personali tiegħu. Meta kienet kostitwita l-kumpannija, dawk il-Lm140,000 kienu depozitati fiha u ma baqgħux fil-kont personali tiegħu.

Stqarr illi meta kienet iffurmata l-kumpannija, kull wieħed minnhom kellu mitt sehem inkluz ir-rikorrenet anke jekk dan ma kienx jahdem fil-gebel bħall-ohrajn għaliex kien impjegat tal-Gvern.

Qal illi llum kellhom madwar hamsin impjegat.

Fisser illi mill-qligħ li għamlu bejn l-1987 u 1993, xtraw makkinarju, baqgħu jinvestu fil-kumpannija u kienu jħallsu l-pagi.

Qal illi t-*tender documents* dejjem kienu jimlewhom hu u r-rikorrenet flimkien.

Qal illi l-progett tal-Bieb tal-Bombi kien xoghol ta` Agius Stone Works Limited u sar fl-1991. L-eskuzzjoni kienet fdata f` idejn hutu Anglu u Joe.

Cahad li bejniethom qasmu profitti jew dividends. Huma kienu jiehdu l-paga u l-bonus biss.

Mistoqsi jekk kinux qabdu lil xi hadd sabiex jaghmel valutazzjoni tal-kumpannija jghid li qabel ma dahlu l-qorti ma kienu qabdu lil hadd.

Dwar il-proprjeta` Cloyster`s Walk li qeghda San Giljan, xehed illi dik kienet akkwistata bi tpartit ma` irham li kien tal-kumpannija.

Ikkonferma l-kumpannija Buz-Dov kienet sub-contractor taghhom.

L-awditur Sandro Grech xehed illi huwa l-awditur ta` Agius Stone Works Limited u ta` Agius Marble Works Limited mill-2002 u ghadu sal-lum.

Qalet illi sal-31 ta` Dicembru 2001, Agius Marble Works Limited, kellha rizervi ta` €222,385. Ghamel tabella tal-profitti u telf bejn l-2002 u l-2014. Matul dawn is-snin qatt ma gew dikjarati dividends jew inqasmu l-profitti. Il-profitt inghadd mar-riservi. Sal-31 ta` Dicembru 2014, ir-riservi tal-kumpannija telghu ghal €907,104.

Dwar Agius Stone Works Limited xehed illi sal-31 ta` Dicembru 2001, din kellha rizervi ta` €2104. Ghamel tabella tal-profitti u telf mill-2002 sal-2014. Anke f` dan il-kaz id-dividends qatt ma gew ddikjarati jew maqsuma. Ghalhekk il-bilanc tal-profitt li ghamlet l-kumpannija kien maghdud mar-rizervi, sabiex fil-31 ta` Dicembru 2014, ir-rizervi tal-kumpannija kienu jammontaw ghal €449,429.

Stqarr illi ma kienx hemm qsim ta` dividendi taz-zewg kumpanniji ghaliex l-azzjonijisti ma riedux jisselfu jew jiehdu *overdraft* li ma jkunx kopert b`assi likwidi.

Dwar il-pagi, xehed illi l-pagi tad-diretturi kienu piu o meno l-istess bhall-pagi tal-impjegati l-ohra tal-kumpanniji. Fl-2006 il-pagi telghu ghal rati li normalment jithallsu lill-diretturi. Ipprezenta tabella bil-pagi rispettivi

tal-intimati bejn l-208 u l-2014. Minn stharrig li ghamel, direttur bil-kompiti li kellhom l-intimati jithallas medja ta` €79,000 fis-sena. Ghalhekk anke l-aktar paga gholja li hemm fil-kumpanniji in kwistjoni hija 31% inqas minn dik normali.

Nyal Xuereb xehed illi huwa kien ilu tmien snin impjegat bhala project manager ta` Agius Stone Works Limited.

Stqarr illi l-ewwel darba li ra lir-rikorrent kien fid-19 ta` Gunju 2008 waqt l-access li kien sar ghal kuntratturi li kienu se jitfgħu t-tender ghax-xogħol ta` restawr ta` St. Christopher Bastion, Valletta. Dakinhar ir-rikorrent kien qed jakkumpanja lil James Mifsud li huwa direttur ta` Buz-Dov Limited.

Kompla jixhed illi kien hemm okkazzjoni ohra fejn ra lir-rikorrent meta kienu ltaqgħu kuntratturi in konnessjoni ma` *emergency works* li kellhom isiru fuq il-bejt tal-Kon-Katidral ta` San Gwann, Valletta. Dakinhar huwa kien prezenti flimkien ma` Rosario Agius għal Agius Stone Works Limited. Ir-rikorrent ma kienx akkumpanjat. Xi hmistax wara, rega` rah fuq dak l-istess bejt jispezzjona x-xogħol li kien qed isir.

Fisser illi kien hemm okkazzjoni ohra fejn ra lir-rikorrent u dan kien in konnessjoni mar-restawr ta` Palazzo De La Salle, Valletta.

Perit Amanda Degiovanni xehdet li kienet inkarigata mit-tender għar-restawr ta` Palazzo De La Salle, Valletta. Ipprezentat il-minuti ta` laqgħa fejn jirrizulta min kien prezenti.

Cynthia Degiorgio, Kuratrici tal-Konkatidral ta` San Gwann, xehdet illi ma tiftakarx jekk kienx sar *site visit* qabel nghata t-tender għal riparazzjonijiet tal-bejt ta` San Gwann. It-tender kienet haditu Unicorn Waterproofing Limited. Mistoqsija jekk ir-rikorrent kienx involut fix-xogħolijiet xehdet illi ma kienx, izda tkompli li kien involut f`restawr li kien sar fuq il-bejt madwar l-2010. Fil-fatt kien ha t-tender għal "*Repair works of the parapet wall and corners of the roof on the North West block overlooking St. John`s Street.*" Il-valur tat-tender kien ta` €4,127. Kien jinvolvi riparazzjoni. Ikkonfermat illi anke Agius Stone Works Limited kienet tefgħet tender għal dawn x-xogħolijiet ; għalhekk kienet qegħda tikkompeti mar-rikorrent.

2. Ir-relazzjoni tal-perit tekniku

Il-Perit Joseph Ellul Vincenti kien mahtur minn din il-Qorti diversament presjeduta bhala perit tekniku sabiex jaghmel deskrizzjoni u stima tal-proprjeta` mmobbli.

L-unika proprjeta` li ghandha l-kumpannija Agius Marble Works Limited hija l-fabbrika li tinsab Valletta Road, Mqabba.

Kien ikkostatat illi fil-fabbrika hemm –

| | | | |
|----|-----------------------------------|---------|-------------|
| 1. | Office Block A | – stmat | € 363,000 |
| 2. | Garage B | – stmat | € 24,000 |
| 3. | Factory C/1 u C/2 | – stmat | € 2,200,000 |
| 4. | Garage D | – stmat | € 80,000 |
| 5. | Stone Carving Workshop E | – stmat | € 120,000 |
| 6. | Bir ghac-cirkolazzjoni tal-ilma F | – stmat | € 23,000 |
| 7. | Valur tal-art bhala freehold | – stmat | € 680,000 |
| 8. | Xoghol generali | – stmat | € 50,000. |

Ighid illi l-istima tal-valur tal-fond bhala kumpless hija kondizzjonata minn numru ta` obbligi li huma stipulati fil-kuntratt ta` akkwist tad-9 ta` Ottobru 1996, u huwa soggett ghal enfitewsi temporanja. Minhabba dawn il-fatturi il-valur komplessiv kien stmat fl-ammont ta` **€2,024,000**.

3. Ir-relazzjoni tal-periti komputisti

Id-ditta ta` awdituri Deloitte kienet nominata minn din il-Qorti diversament presjeduta sabiex tistma l-valur tal-assi.

Fir-relazzjoni Deloitte jghidu illi wara konsultazzjoni mal-azzjonijisti kien hemm qbil illi n-negozju ta` Agius Marble Works Limited, Agius Stone Works Limited u A+ Building Products Limited kienu jiffurmaw parti minn xulxin u ghalhekk setghu biss jaghmlu valutazzjoni tat-tlett kumpanniji flimkien u mhux individwalment.

Il-periti komputisti jaghmlu din il-valutazzjoni :-

Net Asset Basis Valuation - €5,877,874;

| | | |
|-----------------------------|---|--------------------------|
| Earnings Based Valuation | - | €4,921,452; |
| <u>Average Value</u> | - | <u>€5,399,663</u> |

Billi r-rikorrent ghandu sehem ta` wiehed minn sitta (1/6) tal-*investment properties* u sehem ta` wiehed minn sebgha (1/7) tal-*business assets*, is-sehem tar-rikorrent jammonta ghal €836,526, li jeskludi kull *shareholder balances*.

4. **L-eskussjoni**

L-awditur Raphael Aloisio wiegeb ghal domandi in eskussjoni ghan-nom tad-ditta Deloitte.

Fix-xiehda tieghu, accetta li fir-rapport tagghom ma hadux in konsiderazzjoni s-salarju jew paga li r-rikorrent ma rceviex wara l-2001. Fl-istess waqt lanqas ma ghamlu distinzjoni bejn dawk l-azzjonisti li hadu salarju u dawk li ma hadux ghalieq hadmu *on a total remuneration*.

Stqarr illi mill-informazzjoni li kellhom, dawn kienu jghixu mill-kumpanniji biss u ma kellhomx rimunerazzjoni ohra.

Mistoqsi jekk kenitx issir distinzjoni bejn salarju, paga, remunerazzjoni, dhul jew dividend wiegeb illi mill-fatti li jafu meta kien hemm tnejn min-nies li ma hadmux, kien hemm aggestament fis-salarju. Meta r-rikorrent ma thallasx ghamlu distinzjoni bejn il-posizzjoni ta` *share holder* u l-posizzjoni ta` impjegat.

Ikkonferma li meta kellimhom huma kollha qalulu li minbarra t-Lm30,000 fis-sena ma kellhomx rimunerazzjoni ohra.

Qal illi dawk il-profitti li ma gewx distribwiti kienu baqghu fil-kumpannija. Kien hemm zmien fejn il-profitti kienu naqsu u kien hemm anke perijodi fejn kien hemm telf. Mistoqsi jekk kienx hemm profitti li kienu marru ghax-xiri jew investment ta` proprjeta` li ma kellhiex x`taqsam man-negozju, xehed illi dik il-proprjeta` li forsi nxtrat personalment hija dik li kienet elenkata taht isimhom. Ghalhekk ikkonferma li kien hemm profitti li marru fil-proprjeta` izda jghid li hadd minnhom ma tah x`jifhem li kien hemm divergenzi dwar dan. Ikkonferma wkoll li kien hemm perijodu ta`

madwar sentejn fejn ghalkemm Mario Schembri ma kienx hadem, xorta kien baqa` r-rimunerazzjoni shiha ghal dawk is-sentejn.

Dwar il-bilanc pretiz mir-rikorrent, stqarr li meta staqsewh, dan ma kienx f'posizzjoni li jikkonferma dak l-ammont. Huwa ma setax jifhem id-differenza bejn il-bilanc tieghu u dak tal-ohrajn. Ir-rikorrent ripetutament qal li ma setax ikun hemm differenza bejn il-bilanci. Hadd mill-membri l-ohra ma tah spjegazzjoni dwar dan.

Ittiehed in konsiderazzjoni l-*goodwill* li hija d-differenza bejn l-valur li jispicaw bih u n-*net assets* tal-kumpannija. Ghalhekk jista` jkollok *negative* jew *positive goodwill*, ghaliex fejn hemm sitwazzjoni fejn l-valur tal-assi huwa inqas min-*net assets* hemm *negative goodwill*, jew il-maqlub. Meta jkun hemm *negative goodwill*, l-ahjar haga hija illi izzarma u tibda tbiegh l-proprjeta. F'dan il-kaz kien hemm *negative goodwill*, ghaliex hemm aktar proprjeta` milli qliegħ. Huma hadmu fuq l-accounts tal-ahhar hames snin u qagħdu fuq l-informazzjoni li tawhom il-partijiet izda ma saret l-ebda verifika ta` jekk hemm affarijiet fin-negozju li marru oltre l-*accounts*. L-awditur Sandro Grech ma tah l-ebda hjiel li seta` gara dan.

Mill-informazzjoni li kellhom Agius Stone Works Limited kienet kumpannija li baqghet attiva. Jidher li din ma kellhiex stock ghaliex dan kien fil-kumpanniji l-ohra. L-istocks qegħdin mal-assi, d-debituri u l-kredituri tat-tlett kumpanniji flimkien u dan indipendentement mis-*shareholding*.

Qal illi d-differenza bejn dak li għandu jiehu r-rikorrent u dak li għandhom jieħdu l-partijiet l-ohra tidher mill-*opening balance* tal-2001.

5. Il-portata probatorja ta` relazzjoni teknika

Fis-sentenza li tat fid-19 ta` Novembru 2001 fil-kawza "Calleja vs Mifsud", il-Qorti tal-Appell qalet hekk –

Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta` fatt li kellhom bhala tali jigu meqjusa mill-Qorti. Il-Qorti ma kenitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra. Mill-banda l-ohra pero`, huwa ritenut minn dawn il-Qrati li kellu jingħata piz debitu lill-fehma teknika ta` l-

espert nominat mill-Qorti billi l-Qorti ma kellhiex leggerment tinjora dik il-prova.

In linea ta' principju, ghalkemm qorti mhix marbuta li taccetta l-konkluzjonijiet ta' perit tekniku kontra l-konvinzjoni taghha (*dictum expertorum numquam transit in rem judicata*), fl-istess waqt dak ma jfissirx pero' illi qorti dan tista' taghmlu b`mod legger jew kapriccju. Il-konvinzjoni kuntrarja taghha trid tkun ben informata u bazata fuq ragunijiet li gravament ipoggu fid-dubju dik l-opinjoni teknika lilha sottomessa b`ragunijiet li ghandhomx ikunu privi mill-konsiderazzjoni ta' l-aspett tekniku tal-materja taht ezami ("**Grima vs Mamo et noe**" – Qorti tal-Appell – 29 ta' Mejju 1998).

Il-qorti ma tistax tinjora r-relazzjoni peritali sakemm ma tkunx konvinta li l-konkluzjoni ta' tali relazzjoni ma kenetx gusta u korretta. Din il-konvinzjoni pero' kellha tkun wahda motivata minn gudizzju ben informat, anke fejn mehtieg mil-lat tekniku. ("**Cauchi vs Mercieca**" – Qorti tal-Appell – 6 ta' Ottubru 1999 u "**Saliba vs Farrugia**" – Qorti tal-Appell – 28 ta' Jannar 2000).

Il-*giudizio dell'arte* espress mill-perit tekniku ma jistax u ma ghandux, aktar u aktar fejn il-parti nteressata ma tkunx ipprevaliet ruhha mill-fakolta' lilha moghtija ta' talba ghan-nomina ta' periti addizzjonali, jigi skartat facilment, ammenokke' ma jkunx jidher sodisfacentement illi l-konkluzjonijiet peritali huma, fil-kumpless kollha tac-cirkostanzi, irragonevoli" – ("**Bugeja et vs Muscat et**" – Qorti tal-Appell – 23 ta' Gunju 1967).

III. **Sottomissjonijiet**

Fil-qosor

Ir-rikorrent

Jissottometti illi Agius Marble Works Limited kienet kostitwita fil-25 ta' Jannar 1991. Huwa ghandu 1,429-il sehem minn 10,000. Ghalhekk ghandu wiehed minn sebgha tas-socjeta'. Huwa kien ukoll direttur qabel tnehha minn hutu.

Ighid illi ghal habta tas-sena 2000, l-intimati warrbuh mit-tmexxija u direzzjoni tas-socjeta` bi vjolenza u anke kien ipprojbit milli jaccedi fil-fond minn fejn topera l-kumpannija.

Ighid illi huwa gharraf lill-intimati li xtaq jittrasferixxi l-ishma tieghu u offra sabiex l-azzjonisti l-ohra jixtru l-ishma tieghu. Wara li kien gie nfurmat li hadd minnhom ma ried jixtri l-ishma tieghu, huwa rcieva avviz ta` laqgha generali straordinarja ghat-22 ta` Novembru 2002, fejn fost l-ohrajn kien propost li huwa jitnehha minn direttur u segretarju tas-socjeta.

Ighid illi fl-istess zmien irrizulta li l-azzjonisti l-ohra biddlu l-awditur tal-kumpannija bi ksur tal-memorandum and articles of association tal-kumpannija.

Ighid illi minn mindu twarrab u ma thallix imur il-fabbrika, la rcieva l-hlasijiet dovuti lilu ghal xoghol li kien ghamel, la rcieva d-dividendi spettanti lilu bhala azzjonista, u lanqas ircieva r-rimunerazzjoni dovuta lilu bhala direttur u segretarju.

Ir-rikorrent jirrileva li meta ssir applikazzjoni tal-Art 402 tal-Kap 386 kull kaz ghandu jigi deciz skont il-fatti partikolari tal-kaz. Wara li jiccita d-decizjoni ta` din il-Qorti diversament presjeduta tat-13 ta` Mejju 1999 fil-kawza “**Monreal et vs Delia noe**” u d-decizjoni tal-Qorti tal-Appell tal-31 ta` Jannar 203 fil-kawza “**Ellul vs Ellul et**”, jirreferi ghal **Farrar's Company Law** fejn l-awturi ghamlu riferenza ghad-distinzjoni ta` trattament li ghandha tircievi socjeta` zghira meta paragonata ma` socjeta` kbira jew pubblika. Fil-kaz tal-lum, is-socjeta` in kwistjoni taqa` fil-kategorija ta` *quasi-partnership* ghar-raguni illi s-socjeta` kienet kostitwita mill-ahwa Agius bl-intendiment li jibqghu jahdmu, imexxu u jaqilghu l-flus mill-kumpannija kollha flimkien.

Skont ir-rikorrenti, huwa garrab pregudizzju u diskriminazzjoni bl-atti jew omissjonijiet tal-intimati hutu fis-segweni sitwazzjonijiet :-

Bl-eskluzjoni totali mit-tmexxija tas-socjeta` ntimata minghajr raguni valida –

Skont ir-rikorrent, huwa tnehha minn direttur u minn segretarju kif ukoll ma thallix imur aktar fil-fond tan-negozju tas-socjeta` minghajr raguni valida.

Ighid illi l-allegazzjonijiet li ghamlu l-intimati fl-ecezzjonijiet taghhom ma gewx ippruvati u ghalhekk kellhom jigu skartati.

Skont ir-rikorrent, il-mod kif gabu ruhhom mieghu l-intimati huma imur kontra dak li jipprovdi l-Art 402(1) tal-Kap 386.

Bil-bidla tal-awditur

Skont ir-rikorrent, kien biss fis-sena 2000, meta l-partijiet bdew jiddiskutu l-possibilita ta` transazzjoni, tnehha George Farrugia minn awditur u nhatar minfloku Sandro Grech.

Ir-rikorrent jikkontendi li ma kien hemm l-ebda raguni valida ghall-bidla tal-awditur. Dik kienet decizjoni li ttiehdet b`*mala fede* fil-konfront tieghu.

Isostni li t-tnehhija ta` George Farrugia kienet tmur kontra dak li jipprovdi l-Art 157(1) tal-Kap 386.

Bil-fatt illi matul is-snin ma ha xejn mill-profitti tas-socjeta` intimata –

Ir-rikorrent jissottometti li mill-provi rrizulta li huwa qatt ma rcieva introjtu bhala azzjonista tas-socjeta`. Ma jistax ighid li l-istess huwa l-kaz ta` l-intimati hutu ghaliex jikkontendi illi huwa improbabbli ferm li dawn ma hadu xejn mill-profitti tal-kumpannija. Minkejja dak illi xehdu Mario Schembri kif ukoll l-awditur Sandro Grech, ma jaghmel ebda sens kumercjali li hutu bbaqghu qat ma hadu dividend. Anke dan in-nuqqas, ghar-rikorrent, jikkostitwixxi att jew omissjoni fil-konfront tieghu li jmur kontra l-Art 402(1) tal-Kap 386.

Dwar ir-relazzjoni tal-Perit Joseph Ellul Vincenti, jissottometti li l-valutazzjoni komplessiva tieghu hija ta` €3,540,000, li pero` kienet rivalutata mill-istess perit tekniku wara li ha in konsiderazzjoni li kien rikjest xoghol ta` tiswija fil-fabbrika fl-ammont ta` €100,000. Naqqas ukoll 40% sbilli l-fabbrika hija mibnija fuq l-art li qeghda b`cens temporanju. B`hekk il-valur reali skont il-perit tekniku kien ta` €2,024,000.

Ir-rikorrent jikkontendi illi l-perit tekniku naqas illi jiehu in konsiderazzjoni l-makkinarju u l-apparat li jinsab fil-fabbrika.

Ir-rikorrent ma accettax ir-riduzzjoni ta` 40% fil-valur ghaliex fil-fehma tieghu kienet drastika wisq.

Dwar il-valutazzjoni li saret mill-periti komputisti, ir-rikorrent ikkontesta li l-ammont spettanti lilu jammonta ghal €836,526.

Ighid illi l-pretensjonijiet tieghu kienu sottovalutati.

Ir-rikorrent jissottometti li kien hemm nuqqasijiet fir-relazzjoni ta` Deloitte, u cioe` : a) nuqqas ta` investigazzjoni tar-rapporti finanzjarji tas-socjeta` ; b) li ma kienx hemm *cash distributions* lill-azzjonisti ; c) il-valutazzjoni tal-ishma ; u d) il-*goodwill*.

Dwar il-valutazzjoni tal-ishma, jirrileva illi ghalkemm huwa veru li normalment il-valutazzjoni ssir fuq *earnings based approach*, in vista tan-nuqqasijiet u d-dubji li kien hemm fil-kaz tal-lum, dan l-metodu kellu jigi skartat u minflok kellha ssir valutazzjoni a bazi tal-assi tal-kumpannija. Ghalhekk jekk ssir valutazzjoni a bazi tal-assi – *net asset approach* – il-valur totali tal-assi fir-rapport ikun jammonta ghal €5,877,874. Ir-rikorrent ighid ukoll illi stante li valutazzjoni saret aktar minn tlett snin ilu, u stante li l-valur tal-proprjeta` Malta kienet qeghda toghla bir-rata ta` 3% fis-sena, dan kellu jincidi fuq il-valutazzjoni finali.

Dwar il-*goodwill*, jirimarka li huwa naturali li l-ishma jigu trasferiti fuq bazi ta` “*going concern*” u li ghalhekk kellhom jinghataw valur addizzjonali ghal *goodwill*, b`mod specjali fil-kaz tal-lum meta wiehed iqis illi z-zewg socjetajiet huma “*leaders*” fil-kamp rispettiv taghhom u huma b`sahhithom bhala finazi. Ghalhekk tittiehed l-istess valutazzjoni tal-assi, u tinhadem il-*goodwill* a bazi ta` sentejn b`return ekwu ta` 10%, dan kien jammonta ghal €1,175,575.

Sahaq illi apparti l-valur tal-ishma, kien hemm diversi ammonti ohra dovuti mill-intimati. Kif irrizulta mir-rapport ta` l-periti komputisti, huma waslu ghall-konkluzjoni li huwa kellu jiehu €55,285. Fakkar illi ma ngihat l-ebda spjegazzjoni ghaliex l-intimati kellhom jiehu d-doppju ta` dan l-

ammont. Apparti dan, minn Dok AD5, kien jirrizulta li l-ammont li kellu jiehu kien €74.740.27. Din il-figura tirrappresenta hlas dovut ta` Lm600 fix-xahar li kienu jiehu l-ahwa Agius u Mario Schembri, li huma jsejhu bhala honoraria, u diversi pagamenti fejn fosthom kien hemm wiehed ta` Lm5,000 li l-membri kollha tal-kumpannija kienu hadu fl-1999. Dawn l-ammonti ma kinux inkluzi fir-rapport ta` Deloitte u ghadhom dovuti sal-lum.

Jissotometti illi jekk jirrizulta li t-tnehhija tieghu minn direttur u minn segretarju ta` Agius Marble Works Limited tikkostitwixxi ksur tal-Art 402(1), allura r-rikorrent jikkontendi huwa ghandu dritt ghal danni.

Fl-ahhar nett, issottometta illi ladarba huwa twarrab mill-gestjoni tas-socjeta, huwa kien imcahhad ukoll mill-*“pension plan”* li kien hejja ghall-beneficju tal-azzjonisti u tad-diretturi. Huwa qatt ma gawda minn din l-iskema u ghalhekk kellu dritt ghal kumpens.

L-intimati

Ighidu illi l-prova ta` l-Art 402(1) tal-Kap 386 tispetta lir-rikorrent.

L-intimati ndirizzaw l-ilmenti tar-rikorrent.

Dwar l-ilment li allegatament kien eskluż mit-tmexxija tal-kumpannija, l-intimati jirrilevaw illi fix-xieghda tieghu, ir-rikorrent jaghmel enfasi fuq ir-rwol li kellu hu fit-twaqqif tal-kumpannija. Jipprova jaghti l-impressjoni illi minghajr l-involviment dirett tieghu ma kien isir xejn. Min-naha tagghom, l-intimati jikkontendu illi ghalkemm ir-rikorrent kien strumentali biex issir il-kumpannija bhala tali, in-negozju li abbazi tieghu saret il-kumpannija kien diga` jezisti s-snin u sar mhux bil-hidma tar-rikorrent izda bil-hidma u bis-sengha ta` hutu. Infatti skont kif xehed l-intimat Nazzareno Agius, qabel ma dahal fix-xena r-rikorrent, l-ahwa l-ohra kienu diga` maghrufa fis-sengha tal-bini bhala Agius Brothers, u dan b`sagrificju kbir speċjalment ta` Nazzareno, Joseph u Rosario. L-ahwa ghal zmien twil lanqas paga ma kellhom. L-appalt li wassal ghat-tkabbir tan-negozju tagghom kien ir-restawr tad-Dar il-Mediterran. Il-kuntratt inkiseb minn Nazzareno Agius u dak iz-zmien halla profitt ta` mhux anqas minn Lm40,000. Kien propju hemm illi r-rikorrent irrealizza l-potenzjal ta` hutu u hajjarhom biex issir Agius Stone Works Limited kif fil-fatt gara. L-intimati marru oltre ghaliex accettaw illi r-rikorrent ikun socju magghom.

Li r-rikorrent ma jibqax involut fil-gestjoni tan-negozju, kienet decizjoni li ha r-rikorrent mhux l-intimati. Ic-cirkostanzi li wasslu ghal din d-decizjoni lahqu l-qofol taghhom ghal habta tas-sajf tal-2001, ftit wara li Nazzareno Agius talab li jibda jqatta aktar zmien fl-ufficju sabiex jara dak li kien qed jaghmel ir-rikorrent. Ma kienx xi intervent kapriccjuz izda motivat mis-suspett li kellhom l-ahwa li r-rikorrent, li kien jiehu hsieb il-kotba u l-amministrazzjoni, ma kienx qed jimxi kif suppost u biz-zmien bdew jindunaw li kien hemm transazzjonijiet li ma kinux qeghdin qed jidhlu fil-kumpanniji. Hija ghalhekk inverosimili l-verzjoni tar-rikorrent li hu ma nduna b`xejn u hija aktar kredibbli l-verzjoni li jaghtu l-intimati. Skont Mario Schembri, ir-rikorrent kien imiss il-flus. L-intimati xehdu li ma ridux li r-rikorrent jitlaq, u li telaq kienet decizjoni volontarja tieghu. Minbarra dan irrizulta wkoll li anke wara li telaq fis-sajf tal-2001, meta kien ghadu direttur, baqa` jigi mistieden ghal-laqghat tal-bord tad-diretturi, izda ghazla tieghu ma kienx jattendi.

Dwar it-tnehhija tar-rikorrent minn direttur ta` Agius Marble Works Limited, l-intimati jirrilevaw illi dik ma kenitx decizjoni li ttiehdet malajr. Infatti ttiehdet f`Novembru 2002, u cioe` madwar sena u nofs wara li r-rikorrent telaq mill-fabbrika. Fl-ittra li kienet intbaghtet lir-rikorrent qabel il-laqgha generali fejn ghaddiet ir-risoluzzjoni sabiex jitnehha, kien hemm diversi cirkostanzi suspettuji dwar il-komportament tar-rikorrent, liema cirkostanzi kienu ndikati fl-ittra. Kienu cirkostanzi nkwetanti li tawhom x`jifhmu li r-rikorrent kien appropria ruhu direttament jew indirettament minn flus tal-kumpannija. L-intimati jirreferu ghall-minuti tal-laqgha gerenali tat-22 ta` Novembru 2002.

L-intimati jirrimarkaw illi fin-nota ta` osservazzjonijiet tieghu r-rikorrent jghid illi Agius Marble Works Limited tikkwalifika bhala *quasi partnership*, u ghalhekk ghandu aspettattiva legittima li jibqa` direttur. Ghalhekk it-tnehhija tieghu tikkostitwixxi agir jew tmexxija oppressiva.

Ghal dan l-argument, l-intimati jwiegbu billi jissottomettu l-aspettattivi legittimi ta` azzjonist individwali ma ghandhomx jinghataw precedenza fuq l-interessi tal-kumpannija jew tal-azzjonisti l-ohra. Sabiex tirnexxi azzjoni skont l-Art 402, l-aspettattivi tar-rikorrent iridu jkunu legittimi fis-sens illi l-protezzjoni taghhom ghandha tkun gustifikata u ma tmurx kontra l-interessi tal-kumpannija jew tal-azzjonisti l-ohra.

L-intimati jissottomettu illi meta r-rikorrent tnehha minn direttur, il-kwalita essenzjali ta` *quasi partnership* kienet spiccat ghaliex il-fiducja reciproka kienet spiccat ukoll. Jikkontendu li r-rikorrent ma tnehhiex

b`kapricc izda ghal ragunijiet gravi. Fil-fehma tagghom, l-azzjoni tar-rikorrent m`ghandhiex tirnexxi.

Dwar l-ilment illi r-rikorrent qatt ma ppercepixxa xi beneficcju mill-kumpanija ghaliex qatt ma rcieva dividend, l-intimati ghamlu l-osservazzjoni illi d-diretturi ghandhom obbligu lejn l-azzjonisti li jikkunsidraw ghandhomx jigu ddikjarati dividendi u li dan ghandu jsir darba fis-sena. Dak pero` ma jfissirx li kien hemm obbligu fuq id-diretturi li jiddikjaraw dividendi ta` kull sena. Il-hlas tad-dividends ghandu jsir fejn ma jkun hemm ebda raguni kummercjali ghaliex id-dividends m`ghandhomx jithallsu. Fejn il-kumpanija tkun tehtieg li tkompli l-operat taghha, id-decizjoni li ma jithallsux dividendi tkun gustifikata. Huwa biss meta jkun hemm kumulu ta` profitti minghajr prospettiva ta` investment u meta jkun hemm ukoll hlas ta` remunerazzjoni lid-diretturi li allura il-fatt li ma jithallasx dividend jista` jaghti lok ghal *unfair prejudice*.

L-intimati jissottomettu li mill-provi rrizulta li l-kumpaniji qatt ma ddikjaraw dividendi u ghalhekk ir-rikorrent kien trattat bl-istess mod kif kienu trattati l-membri l-ohra tal-kumpanija. Irrizulta ukoll li d-diretturi dejjem hadu linja konservattiva hafna fejn jidhlu l-flus u l-kapital tal-kumpanija mill-bidu nett. Ghalkemm l-intimat ghamel allegazzjonijiet, ma rrizultax ippruvat illi l-intimati qatt hadu jew qed jiehdur rimunerazzjoni eccessiva in kwantu diretturi u impjegati tal-kumpanija. Dak li jithallsu l-intimati, kif kien jithallas r-rikorrent, hija rimunerazzjoni ghax-xoghol li jaghmlu bhala impjegati tal-kumpanija u jithallsu pagi u bonuses. Dwar l-allegazzjoni li l-intimati setghu hadu assi ohra jew li saru pagamenti personali mill-flus tal-kumpanija, dan huwa kontradett mill-assjem tal-provi ghaliex kull tip ta` hrug dejjem irrizulta fil-kotba.

Ikompli jinghad mill-intimati illi r-rikorrent jirreferi ghal ammonti ulterjuri li jghid li huma dovuti lillu u cioe a) hlasijiet ghal xoghol li ghamel fiz-zmien li kien ghadu jmur ghax-xoghol ; u b) kumpens ghal flus li jghid li kien imcahhad minnhom fir-rigward ta` *pension plan*.

L-intimati jikkontestaw il-fondatezza tal-pretensjoni tar-rikorrent.

Dwar l-ilment tar-rikorrent li Deloitte ma vverfikawx r-rapporti finanzjarji, l-intimati jirrilevaw illi jekk ir-rikorrent ma kienx kuntent kien messu gab provi sostanzjati biex juri fejn il-verifika ma saritx korrettement. Lanqas dan ma sar.

Dwar l-ilment li kien hemm distribuzzjonijiet ta` flus jew assi apparti dawk rapportati, l-intimati jikkontendu li dak li nghad mir-rikorrent jinghad jibqa` allegazzjoni sprovvista minn provi.

Dwar is-sottomissjoni tar-rikorrent illi l-qorti ghandha tadotta *net asset value based approach* u mhux *earnings based approach*, l-intimati jghidu illi r-rikorrent ha t-tieni linja ghaliex kienet l-oghla valutazzjoni, mentri l-periti komputisti ghamlu analizi tat-tnejn u kkonkludew illi kien aktar gust u ekwu li jiehdu l-medja taz-zewg valutazzjonijiet biex johorgu l-*fair value* tal-ishma.

Dwar l-ilment tar-rikorrent illi Deloitte ma kkunsidrawx il-fattur ta` l-*goodwill*, l-intimati jissottomettu li l-kumment tar-rikorrent kien zbaljat ghaliex il-periti komputisti ghamlu l-osseervazzjoni illi l-metodu ta` valutazzjoni li adottaw huma kien jikkomprensi l-*goodwill*.

IV. L-Art 402 tal-Kap 386

Ir-rikorrent qieghed iressaq it-talbiet tieghu abbazi tal-**Art 402 tal-Kap 386**.

Dan ifisser illi l-procediment tentat mir-rikorrent mhuwiex azzjoni naxxenti minn ligi ordinarja izda azzjoni li titwieled minn *lex specialis*.

Dan ikompli jfisser illi l-parametri tal-azzjoni huma definiti mill-Att dwar il-Kumpanniji, kif dibattuti u trattati fid-dottrina nostrana u dik estera, kif ukoll fil-gurisprudenza taghna u dik estera.

Ikompli jfisser illi propju ghaliex l-azzjoni hija delineata minn *lex specialis* it-talbiet li jista` jaghmel rikorrent u d-difiza li jista` jaghmel intimat ghal azzjoni skont l-Art 402 mhuwiex dawk li jistghu jsiru f` azzjonijiet li huma regolati bil-ligi sostantiva ordinarja u procedurali.

Dan qed jinghad *in primis* ghaliex huwa rilevanti ghall-fini tal-kaz taht ezami tenut kont ta` kif kienu mpostati t-talbiet u l-ecezzjonijiet.

Dan premess, il-qorti sejra taghmel riferenza ghal dawk mis-subartikoli tal-Art 402 li tqis rilevanti ghall-istanza tal-lum –

(1) *Kull membru ta` kumpannija li jilmenta li l-affarijiet tal-kumpannija jkunu tmexxew jew qed jitmexxew jew aktarx jitmexxew b`mod li, jew li xi att jew omissjoni tal-kumpannija kienu jew huma jew x`aktarx se jkunu, oppressivi b`mod mhux gust diskriminatorji kontra, jew b`mod mhux gust ta` pregudizzju, ghal membru jew membri jew b`mod li jkunu kontra l-interessi tal-membri in generali, jista` jaghmel rikors lill-qorti ghal ordni taht dan l-artikolu*

...

(3) *Jekk dwar rikors maghmul skond is-subartikolu (1) ... il-qorti tkun tal-fehma li l-ilment ikun bazat sewwa u li jkun gust u ekwu li hekk taghmel, il-qorti tista` taghmel ordni taht dawh il-kondizzjonijiet li jidhrilha xierqa -*

(a) *li jirregola t-tmexxija ta` l-affarijiet tal-kumpannija fil-futur ; jew*

(b) *jirrestringi jew jipprojbixxi l-ghemil ta` xi att propost ; jew*

(c) *jehtieg lill-kumpannija li taghmel xi att li r-rikorrent ikun ilmenta li kienet naqset li taghmel ; jew*

(d) *jipprovidi ghax-xiri ta` l-azzjonijiet ta` xi membri tal-kumpannija minn membri ohra tal-kumpannija jew mill-kumpannija nnifisha u, f`kaz ta` xiri mill-kumpannija, ghat-tnaqqis li jkun mehtieg fil-kapital azzjonarju mahrug tal-kumpannija ; jew*

(e) *jordna lill-kumpannija li tibda, tiddefendi, tkompli jew ma tkomplix procedimenti tal-qorti, jew jawtorizza lil membru jew membri tal-kumpannija li jibdew, jiddefendu, ikomplu jew ma jkomplux procedimenti tal-qorti f`isem u ghan-nom tal-kumpannija ; jew*

(f) *jipprovidi ghall-hlas ta` kumpens minn dik il-persuna li tista` tkun instabet responsabbli mill-qorti ghal telf jew danni li jkunu ggarrbu minhabba att jew nuqqas li dwaru jkun sar ilment lill-persuna li tkun garrbet dak it-telf jew danni ; jew*

(g) *ixolji l-kumpannija u jipprovidi ghall-istralc konsegwenzjali taghha.*

(4) *Meta jsir ordni ghax-xoljiment ta` kumpannija skond is-subartikolu (3)(g), il-kumpannija ghandha titqies li tkun xoljiet fid-data meta jkun sar l-ordni u d-disposizzjonijiet tas-Sub-Titoli I u III tat-Titolu II tat-*

Taqsimha V ta` dan l-Att li jirregolaw l-istralc ta` kumpanniji ghandhom japplikaw.

(5) Ordni maghmul taht dan l-artikolu jista` jehtieg lil kumpannija biex ma taghmilx xi emenda, jew li taghmel emenda mehtiega, fil-memorandum jew fl-istatut taghha.

Ghalkemm id-dicitura tal-Art 402(1) ittiehdet testwalment minn disposizzjoni simili li tirrizulta fil-Companies Act ta` New Zealand (u cioe` Sec 174 – NZ Companies Act 1993) tajjeb jinghad illi l-ligi ta` New Zealand segwiet l-izvilupp legislattiv tar-Renju Unit.

Fir-Renju Unit, kien hemm l-ewwel il-Companies Act 1985 (Sec 459).

Imbaghad fi zminijiet aktar ricenti kienet hemm il-Companies Act 2006 [Sec 994(1)].

Fil-fatt Sec 459 thassret ghal kollox mill-Companies Act 1985 u dahlet ezatt kif kienet bl-Art 994(1) fil-Companies Act 2006.

Fil-pag 485 ta` l-ktieb **Company Law** (Fourth Edition – 2016 – OUP) **Brenda Hannigan** tghid :-

“Where the court is satisfied that a petition under s. 994 is well founded, it may make such order as it thinks fit for giving relief in respect of matters complained of [s 996(2)]”

Dan premiss, riferibbilment ghall-kaz tal-lum, sabiex il-qorti taghti konsiderazzjoni ghal dawk it-talbiet tar-rikorrent fejn dan qieghed jitlob rimedji, skont kif previst fis-subartikoli (3), (4) u (5) ta` l-Art 402, hija tassattiva l-prova tal-att li minnu qeghdin jilmentaw ir-rikorrenti.

Dan ifisser illi jekk abbazi tal-provi akkwiziti, il-qorti tkun sodisfatta li jirrizulta dak previst fis-subartikolu (1), allura tghaddi mbaghad biex taghti l-ordni skont is-subartikoli l-ohra, inkluz ghalkemm mhux bilfors dak li jkun intalab mir-rikorrent.

Jekk il-prova tkun insodisfacjenti ghaliex ma jkunx irrizulta dak previst mis-subartikolu (1), allura l-qorti ghandha tieqaf hemm, u ma ghandhiex tapplika dak previst fis-subartikoli l-oħra tal-Art 402 u t-talbiet l-oħra jkunu rigettati.

Ghalhekk il-prova tas-sussistenza legali u fattwali ta` dak li jipprovdi s-subartikolu (1) tal-Art 402 hija pregudizzjali għall-prosegwiment tal-azzjoni.

V. Il-prova

Fil-Pag 970 ta` Principles of Maltese Company Law (MUP – 2007) Andrew Muscat ighid illi –

... fuq ir-rikorrent jinsab il-piz tal-prova li l-att jew omissjoni jaqa` fl-ambitu tas-subartikolu (1).

Ighid infatti li –

This wording (tal-subartikolu 1) clearly suggests that the member need only prove one effect of the conduct, act or omission, that is, that such conduct, act or omission, has been, is or is likely to be “oppressive” or “unfairly discriminatory” or “unfairly prejudicial” (to a member or members) or contrary to interests (of the members as a whole). (enfasi u sottolinear tal-qorti)

Fis-sentenza ta` din il-Qorti diversament presjeduta tat-30 ta` Jannar 2008 fil-kawza “Cutajar pro et noe et vs S.C. & Company Limited et” inghad hekk –

Illli l-prova biex tirnexxi dina l-azzjoni tispetta lir-rikorrenti (enfasi u sottolinear ta` din il-qorti) li ressuq dina l-azzjoni. Huma jridu jippruvaw li (a) l-affarijiet tal-kumpanija jkunu tmexxew jew qed jitmexxew jew aktarx jitmexxew b`mod li... (b) jew li xi att jew omissjoni tal-kumpanija kienu jew huma jew x`aktarx se jkunu, oppressivi b`mod mhux gust diskriminatorji kontra, jew b`mod mhux gust ta` pregudizzju, għal membru jew membri jew b`mod li jkunu kontra l-interessi tal-membri in generali.

Il-ligi tagħna ma tagħtix spjegazzjoni ta` x`inhu oppressiv b`mod mhux gust diskriminatorji kontra, jew b`mod mhux gust ta` pregudizzju. Kull kaz għalhekk irid jigi trattat u deciz fuq il-mertu tiegħu proprju, u dana kaz

b`kaz. L-iskop tal-ligi hu biex il-Qorti tkun tista` tintervjoni f`dawk il-kazijiet fejn hemm bżonn li jinghata rimedju minhabba unfair dealing fejn jigi pruvat li kien hemm azzjonijiet jew ommissjonijiet li ma kinux gusti u li kienu ta` pregudizzju jew li l-affarijiet tal-kumpanija mhux qed jitmexxew sew.

Fil-pag 492 ta` **Company Law** (op. cit.) **Brenda Hannigan** tghid :-

“Whether the company`s affairs are being or have been conducted in a manner which is unfairly prejudicial to the petitioner`s interest is an objective, not a subjective, matter. The prejudice must be real, rather than merely technical or trivial, and the petitioner does not have to show that the persons controlling the company have acted deliberately in bad faith or with a conscious intent to treat him unfairly.

The conduct complained of must be prejudicial in the sense of causing prejudice or harm to the relevant interest of the member (usually, but not limited to financial damage) and also unfairly so (usually connoting some breach of company law or the constitution but not limited to that) and it is not sufficient if the conduct satisfies only one of these tests.” [enfasi u sottolinear ta` din il-qorti].

VI. Gurisprudenza

Fis-sentenza li tat il-Qorti ta` Ghawdex (Gurisdizzjoni Superjuri) fl-4 ta` Frar 2009 fil-kawza “**Ellis vs Ellis**” inghad hekk –

Jibda biex jinghad li dan il-provediment jista` jigi nvokat mill-membri kollha, u mhux biss minn membri minoritarji u m`hemmx dubju li d-diskrezzjoni u l-poteri moghtija lill-qorti f`dan il-kuntest huma wesghin. Minn dan il-provediment hu evidenti li :

(a) *Dan il-provediment japplika wkoll f`kaz ta` att jew ommissjoni izolata ;*

(b) *Ir-rimedju jista` jinghata kemm ghal dak li jkun gara fil-passat u wkoll xi att propost li jsir fil-futur ;*

(c) *L-ilment jrid ikun fuq it-tmexxija tal-affarijiet tal-kumpanija jew fuq att jew ommissjoni tal-kumpanija.*

Fis-sentenza taghha tad-9 ta` Marzu 2007 fil-kawza “**Vella et vs Vella Brothers Ltd et**”, il-Qorti tal-Appell qalet hekk –

... l-Artikolu 402 ta` l-Att dwar il-kumpaniji jaghti diskrezzjoni pjuttost wiesa` lill-Qrati u dan ghaliex dawn il-provedimenti ghandhom l-ghan li jissalvagwardjaw u jipprotegu lill-azzjonisti ta` socjeta` kummercjali, partikolarment lil dawk li huma minoritarji u li ghalhekk qeghdin fl-impossibilita` li jirregolaw il-mod li bih tkun qed titmexxa s-socjeta` li fiha huma jkollhom interess ...

... din id-disposizzjoni, li hija bbazata fuq l-Art.459 tal-Companies Act (1985) Ingliza, hija ispirata fuq principji ta` ekwita` aktar milli minn drittijiet strettament legalistici biex ikun jista` jigi moghti rimedju. Dak li hu necessarju hu li l-azzjonista jipprova li minhabba l-gestjoni tas-socjeta` partikolari hu qed isofri, jew ukoll jista` jsofri, pregudizzju ta` natura oppressiva, ingusta jew diskriminatorja. Tali gestjoni tista` tirreferi sempliciment ghal xi att specifiku jew xi ommissjoni tal-kumpanija. Il-pregudizzju jista` jirreferi ghall-azzjonist li qed jippromwovi l-proceduri, ghal xi azzjonist iehor jew ghall-interess in generali ta` l-azzjonisti. Ma hemmx ghalfejn li huwa jipprova li huwa zgur ser isofri xi pregudizzju fil-futur. Tali prova tista` ssir fuq bazi ragjonevoli ta` possibilita` ("**Vincent Monreal et v. Lino Delia noe**" deciza mill-Prim`Awla tal-Qorti Civili fit-13 ta` Mejju, 1999). Infatti gie deciz mill-Qrati Inglizi fil-kawza in re **Bovey Hotel Ventures Ltd** [(1983) B.C.L.C. 290] li "the Court will not give a list of situations when this remedy may be resorted to however one principle remains clear. A shareholder may make use of this article when his shareholding in the company has been seriously diminished at least seriously jeopardized by reason of a course of conduct or the part of those who have the de facto control of the company, which has been unfair to the member concerned".

... Fid-decizzjoni **O'Neill v Phillips** moghtija mill-House of Lords fl-20 ta` Mejju 1999, gie ritenut illi l-legislatur ried illi biex jinghata rimedju taht l-artikolu jigi kkunsidrat il-kriterju ta` dak li huwa `fair`. Izda Lord Hoffman izid ighid li - "Although fairness is a notion which can be applied to all kinds of activities, its content will depend upon the context in which it is being used ... The requirement that prejudice must be suffered as a member should not be too narrowly or technically construed.

Fid-decizzjoni **In Re Bovey Hotel Ventures Ltd.** (1983) Slade J ighid dwar `unfair prejudice` –

The test for unfairness must, I think, be an objective, not a subjective, one. In other words it is not necessary for the petitioner to show that the persons who have de facto control of the company have acted as they did in the conscious knowledge that this was unfair to the petitioner or that they were acting in bad faith ; the test, I think is whether a reasonable bystander observing the consequences of their conduct, would regard it as having unfairly prejudiced the petitioner`s interests."

Fis-sentenza “**Monreal et vs Delia noe**” (op. cit.) inghad –

Dawn il-provedimenti huma ta` salvagwardja u ta` protezzjoni ghall-azzjonisti ta` socjeta` kummercjali, b`mod partikolari ghal dawk li huma minoritarji. Ir-rimedji li johorgu minn dawn il-provedimenti huma moghtija lil kull azzjonist ta` socjeta` kummercjali. Kull azzjonist, anke jekk hu minoritarju, ta` socjeta` kummercjali, anke jekk hi pubblika, jista` jitlob li jinghataw l-ordnijiet kollha necessarji u opportuni, f`kaz li jirnexxielu jipprova illi minhabba l-gestjoni tal-istess socjeta` huwa qed isofri jew ukoll jista` jsofri xi pregudizzju ta` natura oppressiva, ingusta jew diskriminatorja. Tali gestjoni tista` tirreferi semplicement ghal xi att specifiku jew xi omissjoni tal-kumpanija. Il-pregudizzju jista` jirreferi ghall-azzjonist li qed jippromuovi l-proceduri, ghal xi azzjonist iehor jew ghall-interessi in generali tal-azzjonisti. In vista ta` dan kollu jista` jinghad li hu bizzejjed li l-azzjonista jipprova li huwa qed isofri jew eventwalment jista` jsofri xi pregudizzju minhabba xi agir tas-socjeta` li taghha huwa jippossjedi xi ishma. Ma hemmx ghalfejn li huwa jipprova li huwa zgur li ser isofri xi pregudizzju fil-futur. Tali prova tista` ssir fuq bazi ragjonevoli ta` probabbilita`. Inoltre, skond dak li hemm provdut fis-subartikolu (3) tal-istess artikolu 402, il-Qorti tista` tipprocedi biex taghmel kull ordni necessarja u opportuna skond dawn il-provedimenti, jekk jirrizulta li l-ilment tal-azzjonista hu sewwa bbazat u jekk il-Qorti thoss li huwa ekwu u gust li taghmel.

Fis-sentenza taghha tal-31 ta` Jannar 2003 fil-kawza “**Ellul vs Ellul pro et noe**”, il-Qorti tal-Appell qalet hekk –

... *Fil-ligi Ingliza (ara Art 459 tal-Companies Act, 1985) jinstab rimedju simili li hu maghruf bhala “The Unfair Prejudice Remedy”. Il-Qorti ta` l-Appell Ingliza stabbiliet fil-kaz “in Re Saul D. Harrison & Sons plc ([1995] 1BCLC 14)” il-linji ta` gwida dwar kif kellu jkun l-operat biex ikun jista` jigi kkwalifikat bhala, “unfairly prejudicial” (fit-test tal-Ligi Maltija din il-frazi hi tradotta “b`mod mhux gust ta` pregudizzju”). Wiehed kellu, fl-ewwel lok, jara jekk dak l-operat kienx jew le skond l-istatut tal-kumpanija. Izda fl-applikazzjoni tal-imsemmija dispozizzjoni – ispirata fuq principji ta` ekwita` aktar milli minn drittijiet strettament legali – il-Qorti tiehu in konsiderazzjoni l-aspettattivi legittimi (“legitimate expectations”) li r-rikorrent jista` jkollu u li sikwiet ikunu ferm aktar wiesgha mid-drittijiet strettament legali li johorgu mill-istatut ta`-socjeta`. Dawn l-aspettattivi legittimi jitwiieldu minn xi relazzjonijiet personali partikolari bejn l-azzjonisti. Fil-kaz Ebrahimi vs Westbourne Galleries Ltd. ([1973] AC 360) Lord Wilberforce elenka numru ta` sitwazzjonijiet fejn dan ir-rimedju jista` jinghata, sitwazzjonijiet dawn li x`aktarx jinstabu f`kumpaniji zghar privati li ta` sikwiet jissejhu “quasi partnerhsips”, fosthom is-segwenti :-*

“(i) an association formed or continued on the basis of a personal relationship, involving mutual confidence – this element will often be found where a pre-existing partnership has been converted into a limited company ;

(ii) an agreement, or understanding, that all, or some (for there may be “sleeping members”) of the shareholders shall participate in the conduct of the business ;

(iii) restriction upon the transfer of the members` interest in the company – so that if confidence is lost, or one member is removed from management, he cannot take out his stake and go elsewhere”.

Fid-decizjoni ta` din il-Qorti diversament presjeduta tas-7 ta` Ottubru 2016 fil-kawza **Av. Dr. Pio M. Valletta noe vs Jeno Torocsik et** inghad illi sabiex ikun hemm *unfair prejudice*, (a) *it-test irid ikun wiehed oggettiv ;* (b) *M`hemmx htiega li l-attur jipprova l-mala fede ;* (c) *M`hemmx htiega li l-attur jipprova li kien hemm intenzjoni li tikkawza pregudizzju ;* (d) *Mhux gust ma jfissirx bilfors li l-agir irid ikun illegali ;* u (e) *L-agir irid ikollu effett negattiv fuq l-attur bhala azzjonist.*

Fid-decizjoni **Re Coroin Ltd** – 2012 – All ER (d) 58(Feb) – EWHC 129 (Ch) – moghtija mic-Chancery Division tal-Ingilterra – David Richards J. qal hekk :-

“630 Prejudice will certainly encompass damage to the financial position of a member. The prejudice may be damage to the value of his shares but may also extend to other financial damage which in the circumstances of the case is bound up with his position as a member ... The prejudice must be to the petitioner in his capacity as a member but this is not to be strictly confined to damage to the value of his shareholding. Moreover, prejudice need not be financial in character. A disregard of the rights of a member as such, without any financial consequences, may amount to prejudice falling within the section.

631 Where the acts complained of have no adverse financial consequences, it may be more difficult to establish relevant prejudice. This may particularly be the case where the acts or omissions are breaches of duty owed to the company rather than to shareholders individually. If it is said that the directors or some of them had been in breach of duty to the company but no loss to the company has resulted, the company would not have a claim against those directors. It may therefore be difficult for a shareholder to show that nonetheless as a member he has suffered prejudice ...”

VII. Dottrina

Fil-pag. 464 ta' Ferrari's Company Law – Third Edition - jinghad hekk –

... *The position will vary greatly from the small private companies, commonly called quasi-partnerships, to public companies of considerable size. As a quasi-partnership, the company will usually have been formed or continued on the basis of a personal relationship involving mutual confidence. There may be an agreement or understanding that all or some of the shareholders are to participate in the conduct of the business. Restrictions on the transfer of shares will be the rule rather than the exception. The individuals involved may also have made relatively substantial capital contributions to the company. Shareholders in such companies will be a small close-knit group, actively involved in many instances in the day-to-day operations and financially and personally committed to the company. Here the scope for legitimate expectations beyond their strict legal rights is obviously greatest.*

*However, as Lord Wilberforce stressed in *Ebrahimi v Westbourne Galleries Ltd*, the case for giving effect to equitable considerations must be made in each instance and it is not sufficient simply to assert that the company is small or private, for in many cases the basis of the relationship will be adequately and exhaustively laid down in the articles. If it is so defined by the articles or, for example, by the articles supplemented by a shareholders' agreement, then there is little room for finding further legitimate expectations beyond those outlined in the documents.*

The interests of shareholders in larger private and public companies, on the other hand, are likely to be quite different from those of shareholders in quasi-partnerships and considerably more restricted. In these larger companies there is usually no underlying personal relationship, employment is rarely an issue and the shareholders are more interested in such matters as dividend yield and capital appreciation than involvement in the day-to-day running of the company. If they become dissatisfied, especially if it is a public company, they can sell their shares and withdraw from the company. Here the members rarely have expectations beyond their strict legal rights as provided by the articles.

“That is not to say that s.459 does not apply to larger private companies and public companies for the section is clearly not limited to quasi-partnerships. The point is that it may be harder to establish conduct which is unfairly prejudicial to the interests of the members in such companies.

Fil-pag. 409 ta' Cases and Materials on Company Law – Fifth Edition – Hicks and Goo – ighidu :-

In the early days of S.459, it was thought that the petitioner must have unfairly suffered prejudice to an interest as a member only (and not eg. as a director). This requirement has never been relaxed in that the Court is prepared to recognise that members may have different interests having regard to their rights, expectations and obligations (re a company (No 00477 of 1986 [1986 BCLC 376; O'Neill v Phillips. [1999] 1 WLR 1092). This is particularly so in quasi-partnership cases where a minority is excluded from management. But where the articles make detailed provision for any departing members to sell their shares at a fair price, the position may be different ...Section 459 has proved to be a powerful weapon for minority shareholders, particularly in the case of quasi-partnerships. In such companies, minorities who are excluded from management participation or who unfairly suffer loss as a result of wrongdoing by directors or majority shareholders may get relief under the section.

Fil-pag. 449 ta' Farrar's Company Law - Fourth Edition - jinghad illi –

A member's interests are not necessarily limited, therefore, to his strict legal rights under the Articles and the Companies' Act but can extend also to legitimate expectations as to the conduct of the company's affairs arising from the nature of the company and the agreements and understandings between the parties.

Fil-pag. 506 ta' Company Law (op. cit.) Brenda Hannigan tghid :-

*“Mere deadlock between the parties who have lost trust and confidence in one another is insufficient then to merit relief under CA 2006, s 994, **in the absence of prejudicial conduct.**” [enfasi u sottolinear ta' din il-qorti].*

Fil-pag. 711 ta' Boyle & Birds' Company Law (Eight Edition – 2011 – Jordans) l-awturi jghidu :-

“The term “unfair prejudice” whether analysed as a `standard` or a `concept` is a relatively more objective one which is concerned with running the company in a way that is clearly unfair in its consequences to the complaining shareholder, even if the respondents can claim to have acted in the best of good faith.”

Fil-pag. 691-692 ta' l-ktieb **Gower and Davies - Principles of Modern Company Law** (Eighth Edition – 2008 – Sweet & Maxwell) jinghad illi :-

“ ... the courts recognised that sec 994 protects expectations and not just rights. Borrowing from public law, it is sometimes said that the section protects the “legitimate expectations” of the petitioner, though more recently the courts have preferred the private law phrase “equitable considerations” [Qorti tal-Appell Ingliza fil-kawza “Saul D Harrison & Sons plc” – 1995 – ghall-uzu tal-frazi “legitimate expectations” ; House of Lords – “O’Neill vs Phillips” – 1999 – ghall-uzu tal-frazi “equitable considerations”] Whatever the language used, the difficult issue is to distinguish those expectations of the petitioner which are to be classified as “legitimate” or which considerations are to fall within the category of “equitable considerations” and so as deserving of legal recognition and protection from those expectations which the petitioner may harbour as a matter of fact but which the courts will not protect.”

Fil-pag 569-570 tal-ktieb **Company Law** (26th Edition – 2009/2010 – OUP) l-awturi **Mayson, French & Ryan** ighidu hekk b'riferenza ghad-decizjoni ta' Re Saul D Harrison and Sons, citata aktar kmieni :-

“The words ‘unfairly prejudicial’ are general words and they should be applied flexibly to meet the circumstances of the particular case ... The conduct [being complained of] must be both prejudicial [in the sense of causing prejudice or harm to the relevant interest) and also unfairly so ; conduct may be unfair without being prejudicial or prejudicial without being unfair, and it is not sufficient if the conduct satisfies only one of these tests.”

Ikomplu billi jaghmlu riferenza ghal **“O’Neill vs Phillips”** (op. cit.) in partikolari dwar l-għazla li għamel il-Parlament Ingliz –

“Parliament has chosen fairness as the criterion by which the court must decide whether it has jurisdiction to grant relief ... it chose this concept to free the court from technical considerations of legal right and to confer a wide power to do what appeared just and equitable. But this does not mean that the court can do whatever the individual judge happens to think fair. The concept of fairness must be applied judicially and the content which it is given by the courts must be based upon rational principles. Although fairness is a notion which can be applied to all kinds of activities its content will depend upon the context in which it is being used.”

VIII. Risultanzi dwar l-Art 402(1)

Il-Qorti sejra tqis jekk l-ilmenti li ghamel ir-rikorrent in sostenn tat-talba kif riflessa fil-paragrafu 8 tar-rikors promotur jissoddisfawx il-vot ta` l-Art 402(1).

Tajjeb li jkun ribadit illi sabiex ikun sodisfatt il-vot tal-ligi jkun bizzejjed jekk tirrizulta mqar wahda mic-cirkostanzi ndikati fl-Art 402(1). Il-legislatur infatti ghazel il-konguntiv *jew mhux u fit-test* tal-ligi. Dan ifisser illi r-rekwiziti huma alternattivi mhux kumulattivi.

1. L-ilmenti

Fis-sostanza, l-ilmenti tar-rikorrent kienu dawn :-

- a) L-eskluzjoni totali tieghu mit-tmexxija tas-socjeta` bla raguni valida;
- b) Il-bdil tal-awditur bi ksur tal-istatut tas-socjeta`;
- c) Illi huwa ma ppercepixxa la l-pagamenti dovuti lilu relatati ma` xoghol li ghamel, u lanqas ma ha d-dividendi spettanti lilu bhala azzjonista.

2. Il-konflitt tax-xiehda

Qabel tghaddi biex tqis l-ilmenti tar-rikorrenti, il-qorti jidhrilha illi ghandha tirrileva li fil-kors tal-gbir tal-provi, osservat bic-car illi kien hemm konflitt nett fil-verzjonijiet li nghataw mill-partijiet interessati.

Fis-sentenza li tat fl-24 ta` Marzu 2004 fil-kawza Xuereb et vs Gauci et il-Qorti ta` l-Appell Inferjuri ttrattat il-konflitt ta` provi fil-kamp civili billi qalet hekk –

Huwa pacifiku f`materja ta` konflitt ta` versjonijiet illi l-Qorti kellha tkun gwidata minn zewg principji fl-evalwazzjoni tal-provi quddiemha :

1) *Li taghraf tislet minn dawn il-provi korroborazzjoni li tista` tikkonforta xi wahda miz-zewg verzjonijiet bhala li tkun aktar kredibbli u attendibbli minn ohra ; u*

2) *Fin-nuqqas, li tigi applikata l-massima “actore non probante reus absolvitur”.*

Ara a propozitu sentenza fl-ismijiet “Fogg Insurance Agencies Limited noe vs Maryanne Theuma”, Appell, Sede Inferjuri, 22 ta` Novembru, 2001.

Fi kliem iehor il-Qorti ghandha tezamina jekk xi wahda miz-zewg verzonijiet, fid-dawl tas-soliti kriterji tal-kredibilita` u speċjalment dawk tal-konsistenza u verosimiljanza, ghandhiex teskludi lill-ohra, anke fuq il-bilanc tal-probabilitajiet u tal-preponderanza tal-provi, ghax dawn, f`kawzi civili, huma generalment sufficjenti ghall-konvinciment tal-gudikant (Kollez. Vol L pII p440).

(ara wkoll : **“Bugeja vs Meilak”** – **PA** – 30 ta` Ottubru 2003 ; **“Kmandant tal-Forzi Armati ta` Malta vs Difesa”** – **PA** – 28 ta` Mejju 2003 ; **“Farrugia vs Farrugia”** – **PA** – 24 ta` Novembru 1966)

Fis-sentenza ta` din il-Qorti diversament presjeduta tat-28 ta` April 2003 fil-kawza **“Ciantar vs Curmi noe”** kien precizat hekk –

Huwa ben maghruf f`materja konsimili illi mhux kwalunkwe konflitt, kontradizzjonijiet jew inezattezzi fil-provi ghandhom ihallu lill-Qorti f`dak l-istat ta` perplessita` li minhabba fihom ma tkunx tista` tiddeciedi b`kuxjenza kwietta jew jkollha b`konsegwenza taqa` fuq ir-regola ta` in dubio pro reo ;

Fil-kamp civili ghal dak li hu apprezzament tal-provi, il-kriterju ma huwiex dak jekk il-gudikant assolutament jemminx l-ispjegazzjonijiet forniti lilu imma jekk dawn l-istess spjegazzjonijiet humiex, fic-cirkostanzi zvarjati tal-hajja, verosimili. Dan fuq il-bilanc tal-probabilitajiet, sostrat baziku ta` azzjoni civili, in kwantu huma dawn, flimkien mal-proponderanza tal-provi, generalment bastanti ghall-konvinciment. Ghax kif inhu pacifikament akkolt, ic-certezza morali hi ndotta mill-preponderanza tal-probabilitajiet. Dan ghad-differenza ta` dak li japplika fil-kamp kriminali fejn il-htija trid tirrizulta minghajr ma thalli dubju ragjonevoli. (Vol. XXXVI P I p 319)

(ara wkoll : **“Camilleri vs Borg”** – **Appell Civili** – 17 ta` Marzu 2003 **“Zammit vs Petrococchino”** – **Appell Kummercjali** – 25 ta` Frar 1952 ; **“Vassallo vs Pace”** – **Appell Civili** – 5 ta` Marzu 1986)

Fis-sentenza li tat fis-26 ta` Settembru 2013 fil-kawza **“Chef Choice Limited vs Raymond Galea et”** din il-Qorti diversament presjeduta qalet hekk :-

...

Illi l-Qorti tqis li, ghalkemm il-grad ta` prova fil-procediment civili m`huwiex wiehed tassattiv daqs dak mistenni fil-procediment kriminali, b`daqshekk ma jfissirx li l-provi mressqa jridu jkunu anqas b`sahhithom. Il-prova mistennija fil-qasam tal-procediment civili ma tistax tkun semplici supposizzjoni, suspett jew kongettura, imma prova li tikkonvinci lil min irid jaghmel gudizzju. Izda f`kazijiet mibnija fuq id-delitt jew il-kwazi-delitt, l-aktar meta jkun hemm imdahhal xi eghmil tal-qerq tal-parti mharrka huwa ammess li “f`kawza civili d-dolo jista` jigi stabbilit anke permezz ta` presunzjonijiet u ndizji, purke` s`intendi jkunu serji, precizi u konkordanti, b`tali mod li ma jhallu l-ebda dubju f`min hu msejjah biex jiggudika” (ara - P.A. PS - Emanuel Ciantar vs David Curmi et - konfermata mill-Qorti tal-Appell fid-19.6.2006).

Illi minbarra dan, il-parti attrici ghandha l-obbligu li tipprova kif imiss il-premessi ghat-talbiet taghha b`mod li, jekk tonqos li taghmel dan, iwassal ghall-helsien tal-parti mharrka (ara - App. Inf. - JSP - 12.1.2001 - Hans J. Link et vs Raymond Mercieca). Il-fatt li l-parti mharrka tkun ressqet verzjoni li ma taqbilx ma` dik imressqa mill-parti attrici ma jfissirx li l-parti attrici tkun naqset minn dan l-obbligu, ghaliex jekk kemm-il darba l-provi cirkostanzjali, materjali jew fattwali jaghtu piz lil dik il-verzjoni tal-parti attrici, l-Qorti tista` taghzel li toqghod fuqha u twarrab il-verzjoni tal-parti mharrka. Min-naha l-ohra, il-fatt li l-parti mharrka ma tressaqx provi tajba jew ma tressaq provi xejn kontra l-pretensjonijiet tal-parti attrici, ma jehlisx lil din milli tipprova kif imiss l-allegazzjonijiet u l-pretensjonijiet taghha (ara - App. Inf. PS - 7.5.2010 - Emanuel Ellul et vs Anthony Busuttil).

Illi huwa ghalhekk li l-ligi torbot lill-parti f`kawza li tipprova dak li tallega (ara l-Art. 562 tal-Kap 12) u li taghmel dan billi tressaq l-ahjar prova (Art. 559 tal-Kap 12).

... Izda dak li jghodd f`kawza m`huwiex l-ghadd tax-xhieda mressqa ghaliex “il-fatt li xhieda jkunu gew prodotti minn parti partikolari f`kawza ... certament ma jfissirx li l-Qorti hija marbuta li temmen b`ghajnejha maghluqa, jew li temmen aktar, dak kollu li dawn ix-xhieda jghidu `favour` il-parti. Fuq kollox, ix-xhud ma jigix prodott biex jixhed `favour` parti jew `kontra` ohra, imma jigi prodott biex jghid il-verita`, il-verita` kollha, u xejn anqas minn dik il-verita` kollha” (ara - App. Civ. 19.6.2006 - Emanuel Ciantar vs David Curmi et)

Illi l-Qorti tqis li, izda, bhal ma jigri f`kazijiet bhal dawn, il-verzjonijiet tal-partijiet u ta` dawk li setghu nvoluti maghhom ikunu tabilfors mizghuda b`doza qawwija ta` apprezzament suggettiv ta` dak li jkun gara. Il-Qorti tifhem li kull parti jkollha t-tendenza li tpingi lilha nnifisha bhala l-vittima u l-parti l-ohra bhala l-hatja, u dan jghodd ukoll ghall-verzjonijiet li jaghtu

dawk il-persuni l-ohrajn li jkunu b`xi mod involuti fl-episodju. Huwa d-dmir tal-Qorti li tgharbel minn fost dawn il-verzjonijiet kollha u minn provi indipendenti li jistghu jirrizultaw il-fatti essenzjali li jistghu jghinuha tasal biex issib x`kien li tassew gara u kif imxew l-affarijiet ;

Illi l-Qorti tifhem li, fil-kamp civili, il-piz probatorju m`huwiex dak ta` provi lil hinn mid-dubju ragonevoli (ara App. Inf. PS - 7.5.2010 - Emanuel Ellul et vs Anthony Busuttill). Izda fejn ikun hemm verzjonijiet li dijametrikament ma jaqblux, u li t-tnejn jistghu jkunu plawsibbli, il-principju ghandu jkun li tkun favorita t-tezi tal-parti li kontra taghha tkun saret l-allegazzjoni (ara - P.A. NC - 28.4.2004 - Frank Giordmaina Medici et vs William Rizzo et). Ladarba min kellu l-obbligu li jipprova dak li jallega ma jsehhlux iwettaq dan, il-parti l-ohra m`ghandhiex tbatu tali nuqqas u dan bi qbil mal-principju li *actore non probante reus absolvitur* (ara P.A. LFS - 18.5.2009 - Col. Gustav Caruana noe et vs Air Supplies and Catering Co. Ltd.) Min-naha l-ohra, mhux kull konflitt ta` prova jew kontradizzjoni ghandha twassal lil Qorti biex ma tasalx ghal decizjoni jew li jkollha ddur fuq il-principju li ghadu kemm issemma. Dan ghaliex, fil-qasam tal-azzjoni civili, l-kriterju li jwassal ghall-konvinciment tal-gudikant ghandu jkun li l-verzjoni tinstab li tkun wahda li l-Qorti tista` toqghod fuqha u li tkun tirrizulta bis-sahha ta` xi wahda mill-ghodda procedurali li l-ligi tippermetti fil-process probatorju (ara - App. Civ. 19.6.2006 - Emanuel Ciantar vs David Curmi noe). Fit-twettiq ta` ezercizzju bhal dak, il-Qorti hija marbuta biss li taghti motivazzjoni kongruwa li tixhed ir-ragunijiet u l-kriterju tal-hsieb li hija tkun haddmet biex tasal ghall-fehmiet taghha ta` gudizzju fuq il-kwestjoni mressqa quddiemha (ara - App. Inf. 9.1.2008 - Anthony Mifsud et vs Victor Calleja et)

Fis-sentenza li tat il-Qorti tal-Appell (Sede Inferjuri) fit-12 ta` April 2007 fil-kawza “**Joseph Tonna vs Philip Azzopardi**” inghad hekk :-

(i) *Ibda biex ir-regola tradizzjonali tal-piz tal-provi timponi a kariku tal-parti li tallega fatt l-oneru li ggib il-prova ta` l-ezistenza tieghu. Tali oneru hu ugwalment spartit bejn il-kontendenti, sija fuq l-attur li jsostni l-fatti favorevoli li jikkostitwixxu l-bazi tad-dritt azzjonat minnu (actori incumbit probatio), sija fuq il-konvenut ghas-sostenn tal-fatt migjub minnu biex jikkontrasta l-pretiza tal-attur (reus in excipiendo fit actor) – Ara Vol. XLVI/i/5 ;*

(ii) *Fil-kors tal-kawza dan il-piz jista` joxxilla minn parti ghall-ohra, ghax, kif jinghad, `jista jkun gie stabbilit fatt li juri prima facie li t-tezi ta` l-attur hija sostenuta` – Ara Vol. XXXVII/i/577 ;*

(iii) *Il-gudikant adit mill-meritu tal-kaz hu tenut jiddeciedi iuxta allegata et probata, u dan jimporta li d-decizjoni tieghu tigi estratta unikament mill-allegazzjoni tal-partijiet. Jigifieri, minn dawk ic-cirkustanzi tal-fatti dedotti ghab-bazi tad-domanda jew ta` l-eccezzjoni u l-provi offerti*

mill-partijiet. Jikkonsegwi illi d-dixxiplina tal-piz tal-provi ssir bazi tar-regola legali tal-gudizzju `n kwantu timponi fuq il-gudikant l-konsiderazzjoni li l-fatt allegat mhuwiex veru ghax mhux ippruvat ;

(iv) Il-valutazzjoni tal-provi hu fondat fuq il-principju tal-konvinciment liberu tal-gudikant. Lilu hu moghti l-poter diskrezzjonali tal-apprezzament tar-rizultanzi probatorji w allura hu liberu li jibbaza l-konvinciment tieghu minn dawk il-provi li hu jidhirlu li huma l-aktar attendibbli w idoneji ghall-formazzjoni tal-konvinciment tieghu.

3. Konsiderazzjonijiet dwar l-ilmenti

L-ewwel ilment

Ir-rikorrent jilmenta illi kien totalment eskluż mill-gestjoni u mit-tmexxija tas-socjeta` minghajr raguni valida.

Ir-rikorrent stqarr illi ma setx jifhem x`gara ma` hutu u ghaliex l-atteggjament ta` dawn inbidel f`daqqa fil-konfront tieghu.

Lanqas ma seta` jifhem ghaliex hutu riedu jnehhuh minn direttur u segretarju tal-kumpannija.

L-intimati jirrelevaw illi mis-sajf tas-sena 2001, kien r-rikorrent li waqaf li jmur l-fabbrika u li ghalkemm kienu jghidulu sabiex imur ghal-laqghat soċjetarji ma baqghax imur ; kien biss f`Novembru tas-sena 2002, riskontrata l-imgieba tar-rikorrent illi kien infurmat illi kienet se titressaq risoluzzjoni sabiex jitnehha minn segretarju u minn direttur tas-socjeta` de qua.

L-intimati jirrimarkaw ukoll illi kemm fl-ittra li baghtu Dok AMW 2 u kemm fil-minuti tal-laqgħa straordinarja kien hemm mitkuba r-ragunijiet ghaliex kienet tressqet r-risoluzzjoni għat-tnehħija tieghu.

Il-qorti tirreferi għall-Art 30a tal-memorandum soċjetarju.

Ir-rikorrent kien nominat mhux biss bhala direttur izda wkoll bhala chairperson tal-kumpannija u *“he shall be the chairperson of the company and he shall not be subject to retirement.”*

Jirrizulta li r-rikorrent ircieva l-avviz tal-laqgħa generali straordinarja tat-22 ta` Novembru 2002.

L-avviz kien datata 5 ta` Novembru 2002,.

L-agenda ta` l-laqgħa kienet intiza sabiex ir-rikorrent jitnehha minn direttur skont l-Art 140(1) tal-Kap 386, kif ukoll sabiex ma jibqax segretarju tal-kumpannija.

Jirrizulta li fit-18 ta` Novembru 2002, ir-rikorrent ircieva ittra minghand Nazzareno Agius, fejn kien interpellat sabiex jirrifondi ammonti ta` flus li huwa gabar mid-debituri tal-kumpannija u li ma dahhalx fil-fondi tal-istess kumpannija. Fl-ittra kien hemm ukoll allegazzjonijiet li r-rikorrent kien qed jidhol għal xogħol f`ismu personali in konkorenza mal-kumpannija ntimata.

Mill-minuti tal-laqgħa a fol 480, jirrizulta illi r-rikorrent ma kienx prezenti għal din l-laqgħa straordinarja.

Jidher mill-minuti –

“In particular the members expressed concern in relation to the fact that it had come to the knowledge of the directors that Mr Charles Agius had collected money due to the company from certain creditors without the knowledge of the other directors and had failed to return the said funds to the Company. It was also discovered that Mr. Charles Agius had also given large discounts to certain creditors in order to encourage them to settle their accounts and effect payment directly to him.... It was also noted that Mr. Charles Agius although vested with the functions of Chairman and Company Secretary had not come to the office of the Company for close on two years and that he was the only director who was not in fact a worker-director and was totally detached from the day-to-day administration and running of the company and from its affairs in general.”

Ghalhekk il-membri hadu d-decizjoni li kien fl-ahjar interess tal-kumpanija li r-rikorrent jitnehha kemm minn direttur u kif ukoll minn segretarju tal-kumpanija.

Dan sar skont kif jipprovdi l-Art 140(1) tal-Kap 386.

Dan premiss, il-qorti ma tistax taqbel ma` l-ilment tar-rikorrent li kien hemm esklussjoni totali mit-tmexxija tas-socjeta` minghajr raguni valida.

Ma saret l-ebda prova da parti tar-rikorrent ghaliex huwa ddecieda li ma jibqax imur l-fabbrika.

Ma kien hemm l-ebda spjegazzjoni plawsibbli da parti tar-rikorrent ghaliex ma baqax jattendi ghal-laqgħat generali u ma baqax jimpenja ruhu.

Stante li effettivamente il-kumpanija baqgħet minghajr direttur u minghajr segretarju, b`effett mis-sajf tas-sena 2001, kien fl-ahjar interess tal-kumpanija li r-rikorrent ma jibqax direttur jew segretarju tal-istess.

Jirrizulta li r-rikorrent lanqas ma rrisponda għall-ittra datata 18 ta` Novembru, fejn saru numru ta` allegazzjonijiet fil-konfront tiegħu.

Lanqas ma mar għal-laqgħa generali straordinarja fejn seta` jispjega s-sitwazzjoni tiegħu.

Il-qorti tirreferi għall-provvediment tagħha tat-2 ta` Settembru 2016 fil-kawza **Av Jonathan Abela Fiorentino vs Vroon Containers BV et** fejn ingħad hekk :-

“In-nuqqas ta` rapprezentanza fit-tmexxija ta` kumpanija mhux per se att ta` oppressjoni, ingust jew diskriminatorju. Il-protezzjoni gudizzjarja tal-membri hija fis-sens li min b`xi mod ikollu kontroll fuq l-ishma ta` kumpanija ma jikkommettix atti li jopprimu b`mod ingust u diskriminatorju lil min jippossjedi ishma ohra.”

It-tieni lment

Ir-rikorrent jilmenta illi kien hemm bdil fl-awditur bi ksur tal-memorandum u tal-articles of association tal-kumpannija.

Skont ir-rikorrent, ma kien hemm l-ebda raguni valida ghaliex tnehha George Farrugia minn awditur u kien sostitwit minn Sandro Grech.

Ir-rikorrent ma jieqafx hemm izda jsostni li sar hekk b`*mala fede* fil-konfront tieghu.

B`zieda ma dan ighid li r-rimozzjoni u l-bidla tal-awditur saru bi ksur tal-Art 157(1) tal-Att dwar il-Kumpanniji.

Kif jidher minn Dok B a fol 18, l-*audit firm* George Farrugia & Co tnehhiet minn awditur fl-14 ta` Ottobru 2002.

Irrizulta li r-rikorrent kien ilu ma jmur l-ufficju tal-kumpannija mis-sajf tas-sena 2001.

Ghalhekk ir-rikorrent ma setax ikun jaf direttament bir-ragunijiet ghat-tnehhija.

Lanqas ma seta` *di prima mano* jiddeduci li t-tnehhija saret b`*mala fede* fil-konfront tieghu.

Il-qorti tirreferi ghall-Art 157(1) tal-Kap 386 citat mir-rikorrent.

Fil-fehma tal-qorti, ma saret l-ebda prova ta` l-ebda xorta illi l-bdil tal-awditur kien att li jmur kontra dak li jipprovdi l-Art 157(1) u aktar minn hekk l-Art 402 (1) tal-Kap 386.

It-tielet ilment

Illi matul is-snin ma kienx hemm tqassim ta` profitti.

Il-qorti tinnota li sakemm ir-rikorrent kien ghadu direttur u segretarju tal-kumpannija de qua ma jirrizultax li qatt ilmenta dwar dan.

Ma gewx ezeibiti minuti jew korrispondenza fejn jirrizulta l-ilment tar-rikorrent.

Jirrizulta ppruvat illi l-azzjonisti kienu konsistenti fl-ghazla illi jhaddmu n-negozju b`mod konservattiv u tradizzjonali b`dan illi kull profitt li kien isir kien jerga` jigi nvestit fil-fabbrika, fin-negozju u fil-kumpannija stess.

Effettivament irrizulta mill-provi li qatt ma kien hemm hlas ta` dividendi lill-ebda wiehed mill-azzjonisti. Dan gie kkonfermat mhux biss mill-esperti tal-qorti izda anke mix-xhieda li gew prodotti.

Kif jidher mill-provi, jirrizulta li r-rikorrent, ghalkemm tnehha minn direttur u segretarju, xorta zamm l-ishma li kellu fl-ghadd daqs kull azzjonista iehor.

Ghalhekk id-dritt tieghu li jippercepixxi dividend jibqa` mpregudikat.

Jirrizulta ppruvat illi hadd mill-azzjonisti l-ohra ma rcieva dividend.

Il-qorti ma ssib ebda agir da parti tal-intimati li jmur kontra l-Art 402(1) tal-Kap 386.

4. Konkluzjoni

Ladarba kien ippruvat illi l-ilmenti kollha tar-rikorrent huma nfondati ghaliex ma jikkostitwixxu ebda ksur tal-Art 402(1) tal-Kap 386, ma hemmx lok ghal din il-qorti li taghti rimedju abbazi tal-Art 402(3).

Provvediment

Ghar-ragunijiet premissi, il-Qorti qeghda tippovdi dwar it-talbiet tar-rikorrent u dwar l-eccezzjonijiet tal-intimati billi :-

Tilqa` l-eccezzjonijiet kollha tal-intimati.

Tichad it-talbiet tar-rikorrent.

Tordna lir-rikorrent sabiex ihallas l-ispejjez kollha ta` din il-kawza.

**Onor. Joseph Zammit McKeon
Imhalled**

**Amanda Cassar
Deputat Registratur**